


జనశక్తి

విప్లవ కమ్యూనిస్టుల పక్ష పత్రిక

www.janasakthionline.com

కామ్రేడ్ సురేంద్రసింగ్ ఖతియార్కు జోహార్లు



సిపిఐ(ఎం-ఎల్) కేంద్రకమిటీసభ్యులు, పార్టీ ఉత్తరప్రదేశ్ రాష్ట్ర కమిటీ సభ్యులు అయిన కా॥ సురేంద్రసింగ్ ఖతియార్(80 సం॥లు) తీవ్ర అనారోగ్యంతో 18-4-14 ఉదయం మరణించారన్న వార్త మమ్ములను విచారంలో ముంచింది. చిన్నవయసు నుండి కమ్యూనిస్టు ఉద్యమంలో ఆదర్శనీయంగా కొనసాగిన కా॥ ఖతియార్కు 'జనశక్తి' అరుణారుణ జోహార్లర్పిస్తోంది. - సంపాదకుడు

పరిహాస 'ప్రజాస్వామ్యపు' ఎన్నికల ప్రమాసం

ఎన్నికలు సమీపిస్తున్నకొద్దీ పాలకపార్టీలు పొత్తులు, సర్దుబాట్లను దాటి అభ్యర్థుల ఎంపికను పూర్తిచేశామనిపించి ఎన్నికల ప్రచారరంగంలో పూర్తిస్థాయిలో దిగివున్నాయి. వివిధ రూపాల్లో డబ్బు వినియోగమనేది మున్నెన్నడూ లేనంతగా ఈ ఎన్నికలలో ప్రవహించటమనేది ఒక అంశంకాగా, స్వార్థ ప్రయోజనాలే పరమావధిగానున్న పాలక పార్టీలలో లుకలుకలు రోతకల్గిస్తూ మరింతగా తేటతెల్లమవుతున్నాయి. సామ్రాజ్యవాద ప్రపంచీకరణ విధానాల అమలు వేగం పుంజుకున్న తర్వాత బడా కాంట్రాక్టర్ల రాజకీయ నాయకుల రూపమెత్తి ఎన్నికల గోదాలో నిలవటం పెరుగుతూ వస్తున్నది. ఎన్నికల్లో పెట్టిన పెట్టుబడికి తర్వాత తగినంత రాబట్టుకోగలుగుతామనే లెక్కలతోనే వారంతా రంగంలోకి దిగుతున్నారనేది బహిరంగ రహస్యమే. 'ప్రజాసేవ', 'ప్రజల సమస్యలపరిష్కారం కోసమని' వీరు చెప్పే మాటలన్నీ హాస్యాస్పదమైనవిగా ప్రతిఒక్కరూ గమనించగలుగుతున్నారు. మరో కోణంలో ఎన్నికలలో గెలవటం ద్వారా తాము ఇప్పటికే సాగించిన అక్రమార్జనలకు చట్టపరమైన రక్షణ కల్పించుకోగలుగుతామని, తద్వారా తమ సంపదలను, దాని వెన్నంటి తమ లాబీలను కాపుగాచుకోగలుగుతామనే ధీమా ఈ 'గెలుపు గుర్రాల'లో కనబడుతోంది. మరోవైపు ఎన్నికలలో నెగ్గటం ద్వారా ఇప్పటివరకు ప్రత్యర్థులు తమపై సాగిస్తున్న నేరారోపణలు, కోర్టు విచారణల వంటి వాటినిన్నింటినీ తమ రాజకీయ అధికారంతో నిలుపుదల చేయించుకోగలమని వారు భావించి ఈ ఎన్నికల గోదాలో తలపడుతున్నారు. 'గెలుపుగుర్రాల'నే ఎంచి పాలకపార్టీల అధినేతలు కూడా ఎంపిక చేస్తున్నారు. గెలుపే లక్ష్యంగా అందుకు ఏ పార్టీలో అవకాశం లభిస్తుందనుకుంటే ఆ పార్టీలోకి సిస్నిగ్గుగా మర్నాడే మారిపోయి, ఆ పార్టీ కండువాలతో ఆ పార్టీ అధినేతను కీర్తిస్తూ మాట్లాడగలుగు తున్నారు. దశాబ్దాలుగా తాము మంత్రులుగా, 'ప్రజా నాయకులుగా' ప్రాతినిధ్యం వహించి చెలామణి అయిన పార్టీలను తూర్పారపట్టడంలో ఏమాత్రం వెనుకాడటంలేదు. ప్రతి పార్లమెంటు, అసెంబ్లీ ఎన్నికల సందర్భంగా తమ ప్రయోజనాల ప్రాతిపదికగా ఇలాంటి కప్పగంతులు సాధారణమే అయినా, ఈసారి దీని మోతాదు మరింత హెచ్చింది. నామినేషన్ల ప్రక్రియ ముగిసే చివరిరోజు వరకూ ఈ పార్టీల మార్పిడుల ప్రక్రియ జరుగుతూ వచ్చింది. ఒక్కమాటలో - నిన్నటిదాకా కేంద్రంలో, రాష్ట్రంలో మంత్రులుగా, మాజీ మంత్రులుగా ఆయా పార్టీలకు ప్రాతినిధ్యం వహించినవారంతా ఈరోజు ఏ పార్టీలో ఉన్నారని అడిగితే ఎవరైనా వెంటనే చెప్పలేనంత సీచస్థాయికి పరిస్థితులను దిగజార్చారు. దీనితో అప్పటిదాకా ఆయా పార్టీలలో అభ్యర్థిత్వాలను ఆశిస్తూ పెద్దస్థాయిలో ఖర్చుపెట్టామని చెప్పుకుంటున్న వారంతా తమను నాయకత్వం మోసగించిందని ఆరోపిస్తూ వారి వారి పార్టీల స్థానిక, రాష్ట్ర కార్యాలయాల ఎదుట ధర్నాలు, ఆత్మహత్యాయత్నాలతోపాటు కార్యాలయాల్లో కుర్చీలు విరగొట్టడం, అప్పటివరకూ కీర్తించిన వారి నాయకుల ప్లెక్సీలను కత్తులతో పొడిచి, చించివేసి, తగులబెట్టి నానా బీభత్సాన్ని మీడియా సాక్షిగా చేస్తూవస్తున్నారు. జెండాలతో నిమిత్తం లేకుండా పాలకపార్టీలు 'తమవారి' నుండి ముప్పును ఎదుర్కొనేందుకే తమ కార్యాలయాల్లో 'బాన్సర్ల' పేరిటనో, మరో పేరిటనో స్వంత భద్రతా బలగాలను మోహరించుకోవలసిన దుస్థితికి చేరుకున్నాయి.

సమాజంలో గౌరవప్రదమైన విద్య, వైద్యాలను ఏనాడో భ్రష్టు పట్టించి పాలకుల అండతో విద్య, వైద్యాలను ఫక్తు వ్యాపార సరుకుగా మార్చిన కార్పొరేటు విద్యా, వైద్యరంగ ప్రతినిధులు అనేకమందికి కూడా 'ప్రజాసేవ'పై మక్కువగలిగి రాత్రికి రాత్రే 'సీట్ల' కోసం వెంపర్లాడుతూ వివిధ పార్టీల అధినేతల ఎదుట దేబిరించటం మరింత జగుప్సాకరంగా వుంది. రాసున్న కాలంలో విద్యా, వైద్యాల కార్పొరేటీకరణ ప్రమాద ఘంటికలను మోగిస్తుండగా, తమ రాజకీయ అధికారంతో దానిని తమ సంపాదనకనువుగా మార్చు కునేందుకే వారి ఈ తాపత్రయ ప్రయత్నాలన్నీ అని సామాన్యుడికి కూడా స్పష్టమౌతోంది.

నిన్నమొన్నటిదాకా సమైక్యం - విభజన అని గగ్గోలు పెట్టిన పాలకపార్టీల నాయకులెవరికీ నిజంగా ఆ 'సమైక్యం - విభజనల' పట్ల ఏమాత్రం భావోద్వేగపూరిత అనుబంధాలేమీ లేవని అవన్నీ ఈ ఎన్నికలను దృష్టిలో పెట్టుకొని ప్రజలను రెచ్చగొట్టి లబ్ధిపొందటానికి విసిరిన పాచికలేనని అటు తెలంగాణాలోనూ, ఇటు సీమాంధ్రాలోనూ ఇబ్బడిముబ్బడిగా సాగుతున్న పార్టీల నాయకుల కప్పదాట్లు కళ్ళకు కడ్తున్నాయి.

పత్రికలలో ప్రచురించటానికి మాత్రమే పరిమితమైన ఎన్నికల ప్రణాళికలను విడుదల చేసిన ఈ పాలకపార్టీలన్నీ సామ్రాజ్యవాదులకు దాసోహం చేసే, బడా పెట్టుబడిదారులకు, భూస్వాములకు కాపుగాచే తమ విధానాలను నిస్సంకోచంగా వాటిల్లో పేర్కొన్నాయి. కాగా, ప్రజా కర్షక పథకాలుగా ప్రజలకు 'అరచేతిలో వైకుంఠం' చూపించే కార్యక్రమాలను ఒక పార్టీని మించి మరొక పార్టీ ప్రకటించి తాము మాత్రమే వాటిని అమలుచేయగలిగిన వారిగా పోటీలుపడి ప్రచారం సాగిస్తున్నారు. ఎవరికెవరూ తీసిపోనివిధంగా తమ రక్తసంబంధీకులకు, బంధువులకు, అనుయాయులకు సీట్లను కట్టబెడ్డానే ఎదుటివారిపై కుటుంబ వారసత్వాల పేరిట విమర్శలు సంధిస్తున్నారు. ప్రభుత్వాధికార పగ్గాలను ఏ పాలకపార్టీచేపట్టినా, తమ ప్రతినిధి లేదా రక్తసంబంధీకులు ఆ పార్టీలో వుండేవిధంగా పకడ్బందీ పథకంతో పాలకపార్టీల నాయకులు వ్యూహాత్మకంగా సాగుతున్నారు.

ఇక, ఎన్నికల కమీషన్ నీతిసూత్రాలు వల్లనేయటానికే పరిమితమైంది. తాము కూడా విధులు నిర్వహిస్తున్నామని చెప్పుకోవటానికి ప్రభుత్వాధికారులు చేపట్టే అతికొద్ది చర్యల ద్వారానే కోట్లాదిరూపాయల డబ్బు, పెద్దఎత్తున మద్యం స్వాధీనం చేసుకోగలుగుతున్నారు. వాస్తవానికి పాలకపార్టీల అభ్యర్థులు బాహటంగా ప్రకటించి

(తరువాయి 3వ పేజీలో)

సంపుటి : 46 సంచిక : 24 విజయవాడ 20-4-2014 పేజీలు : 8 మెల : రు 5.00

పాలకవర్గ పార్టీల ఎన్నికల ప్రణాళికలు

ప్రజలకు ఆశల పందిళ్ళు - దోపిడీవర్గాలకు సేవ

భారత ప్రజాస్వామ్యమని పిలిచేదానికి పట్టుగొమ్మగా చెప్పే మూడంచెల ఎన్నికలూ ఒకేసారి రావటంతో, రాష్ట్ర రాజకీయం మున్నెన్నటికంటే కూడా సారాలో మునిగి డబ్బెక్కుతున్నది. ఇది ఓటర్లను ప్రలోభపరచడానికే గాదు; అభ్యర్థిగా ఎంపిక కావటానికి, బలహీనమైన ప్రత్యర్థిని ఎంపిక చేయించడానికీ, ప్రత్యర్థి ఓట్లను చీల్చేలా అభ్యర్థులను రంగంలో వుంచేందుకు ధన ప్రవాహం సాగుతున్నది. పార్టీలూ, అభ్యర్థులూ కూడా బహిరంగంగా కులం ముద్రవేసుకునేందుకు వెనుకాడటంలేదు. రాష్ట్ర విభజన నేపథ్యంలో ఆయారా-గయారా సంస్కృతికి రాజకీయ చట్టబద్ధత కల్పించబడింది. గెలుపే ధ్యేయంగా సూత్రరహిత పొత్తులు సాగుతున్నాయి. భారతీయ ప్రజాస్వామ్యపు వికృతరూపం ప్రజల ముందు నగ్నంగా నర్తిస్తున్నది.

ఎన్నికల సందర్భంగా ప్రణాళికలు విడుదల చేయటం పాలకపార్టీలకు పరిపాటి అయింది. ఎన్నికల ప్రణాళికలో చేసిన వాగ్దానాల అమలును బట్టి ప్రజలు పాలకులను ఎంపిక చేసుకుంటారని నమ్మబలుకుతుంటారు. నాయకుల వాగ్దానాలు తప్పు, ఈ ప్రణాళికలు అత్యధిక ప్రజలకు చేరవు. వాస్తవమేమిటంటే పోటీలుపడి ప్రజాకర్షక పథకాలతో, తాత్కాలిక ఉపశమన చర్యలతో మౌలిక సమస్యల నుండి ప్రజల దృష్టి మళ్ళించడమూ, దోపిడీ పాలకవర్గాల ప్రయోజనాలకు తామే ఎక్కువగా సేవ చేస్తామని చెప్పటమూ అన్న మోసపూరిత విధానాన్నే తమ ఎన్నికల ప్రణాళికలలో పాలకవర్గ పార్టీలు అనుసరిస్తున్నాయి. ఆమెరకు అమలుజరుపుతున్నాయి కూడా. ఈసారి ఎన్నికల ప్రణాళికలు కూడా ఈ తీరులోనే వున్నాయి.

అటకెక్కిన భూపంపకం

ఈనాటికీ నూటికి 70 మందికి వ్యవసాయమే జీవనాధారం. వ్యవసాయకూలీల, గ్రామీణపేదల, రైతాంగపు బాగోగులను నిర్దేశించేది కేంద్ర, రాష్ట్ర ప్రభుత్వాల విధానాలే. వ్యవసాయరంగమెదుర్కొంటున్న సమస్యలపట్ల పాలకపార్టీల వైఖరిని గమనిస్తే వారి మోసం అర్థమౌతుంది.

ఏ భూమిపైనైతే తమ రెక్కలు ముక్కలు చేసుకొని, పేద, కౌలు రైతాంగం, వ్యవసాయ కూలీలు శ్రమిస్తున్నారో, ఆ శ్రమ ఫలితం వారికందకపోవటానికి ఆ భూమిపై వారికి యాజమాన్య హక్కులేకపోవటమూ, వారు సృష్టించిన సంపదను నగరాలకు, పరిశ్రమలకు తరలించటమూ కారణం. దీనికి పరిష్కారం దున్నేవానికే భూమిపై హక్కు కల్పించటం. వ్యవసాయ సంపదను తరలించి పరిశ్రమలనూ, నగరాలనూ పోషించే ఆర్థిక విధానాలను మార్చటం. ఇది పాలకులకు బాగా తెలుసు. భూ పంపక చట్టాలు చేశారు; వ్యవసాయం - పరిశ్రమలు, గ్రామాలు - నగరాల మధ్య అసమ వాణిజ్య సంబంధాలను మార్పుతామని చెప్పువచ్చారు. కానీ ఏనాడూ అమలుజరపలేదు.

ఇటు కాంగ్రెసుగానీ, అటు బిజెపిగానీ భూపంపక చట్టాల గురించి తమ ప్రణాళికలలో ఒక్కమాట కూడా చెప్పలేదు. ప్రాంతీయ పార్టీలైన టిడిపి, టిఆర్ఎస్, వై.ఎస్.ఆర్.సి.పి.లు కూడా వీటి ఊసు ఎత్తుకోలేదు. కాగా టిఆర్ఎస్ కమతాలను సంఘటితపరిచే కార్యక్రమాన్ని ప్రతిపాదించింది. ఊరికి ఒక్క ప్రక్క కొంతపొలం, మరోవైపున కొంత పొలం వుండి సాగుకు 'అవరోధం'గా వున్నందున రైతు పొలమంతా ఒకేచోట వుండేలా కమతాలను పునఃసంఘటిత పరుస్తామని కెసిఆర్ దీనికి వివరణనిచ్చాడు. స్వాతంత్ర్యం వచ్చిన తొలిరోజుల్లో గ్రామీణ ఆర్థికంపై భూస్వాముల పట్టును పెంచటానికి కాంగ్రెసు ప్రతిపాదించి, అమలులో భూస్వాముల ఆర్థిక పునాదిని బలీయం చేయబూనుకుని, రైతాంగం ప్రతిఘటనతో విరమించిన విధానమే యిది. దీనినిప్పుడు తిరిగి రంగం మీదకు తీసుకువచ్చిన టి.ఆర్.ఎస్, తెలంగాణాలో రైతాంగమెదుర్కొంటున్న సమస్యలకు మూలం కమతాలు చిన్నవిగా వుండటంగా చిత్రిస్తున్నది. భూమి పంపక సమస్య నుండి కమతాల పరిమాణం పెంచటంవైపు ప్రజల దృష్టి మళ్లిస్తున్నది.

సంఘటిత కమతాల సారాంశం

అయితే వాస్తవమేమిటి? అనువర్తిత ఆర్థిక పరిశోధనా జాతీయ మండలి(ఎన్.సి.ఏ.ఇ.ఆర్) ఇటీవల జరిపిన వ్యవసాయ స్థితిగతుల నివేదికలో కనీస కమతం సైజు 40 ఎకరాలుగా వుండి, 'ఆధునిక' సాగు పద్ధతులను పాటించి, రుణపరపతి, మార్కెటింగు సౌకర్యాలను సమర్థవంతంగా వినియోగించుకోగలిగితేనే సాగు లాభదాయకంగా వుంటుందని తేల్చింది. సాగు ఖర్చులలో ఎరువులు, విత్తనాలు, చీడ మందుల వ్యయం పెరుగుతున్నదనీ, దీనిని తగ్గించనిదే సాగు లాభదాయకం కాదనీ తేల్చింది. 40 ఎకరాల కమతం అంటే భూస్వామ్య, ధనిక రైతాంగానికే సాగు లాభదాయకమవుతుంది. 80 శాతం రైతాంగానికి రెండున్నర ఎకరాలకంటే తక్కువ భూమి వుంది. అంటే ఆ రెండున్నర ఎకరాలు రెండు కమతాలుగా వున్నా, ఒకే కమతంగా వున్నా రైతాంగానికి సాగు లాభదాయకంగా వుండబోదు. తెలంగాణా పునర్నిర్మాణం పేరిట టిఆర్ఎస్ వేస్తున్న ఆశల పందిళ్ళివి.

భారమౌతున్న సాగు

40 ఎకరాల కమతం కంటే తక్కువ వుంటే సాగు లాభదాయకం కాని పరిస్థితి ఎందుకేర్పడింది? ఆహార ధాన్యాలలో స్వయంసమృద్ధి సాధించాలన్న లక్ష్యంతో రైతాంగానికి ప్రభుత్వం మద్దతునిచ్చింది. దీనితో పేద రైతాంగం వ్యవసాయ దిగుబడులను పెంచారు. రైతాంగానికిస్తున్న ఈ మద్దతు మోయలేని భారమైందంటూ (ఏడాదికి 3 లక్షల కోట్లకు కొంత తక్కువ) వీటిని తగ్గించివేస్తూ వస్తున్నారు. ఎన్డిపి, యుపిఎ కూటములు రెండూ తమ పాలనా కాలంలో ఈ విధానాన్నే అనుసరించాయి. (గత ఎన్నిమిదేళ్ళుగా యుపిఎ ప్రభుత్వం ఏడాదికి ఐదు లక్షల కోట్ల రూపాయలమేరకు పరిశ్రమాధిపతులకు పన్ను రాయితీలనిచ్చింది. కానీ గత పదేళ్ళుగా పరిశ్రమలు సృష్టించిన ఉద్యోగాలు కోటి కూడా లేవు) సబ్సిడీల తగ్గింపు పేరిట రైతాంగానికి మద్దతు ఉపసంహరణ వల్ల ఒకవైపున సాగు అవసరాల (నీరు, ఎరువులు మొ॥నవి) ధరలు పెంచివేశారు. మరోవైపున రైతాంగానికి కనీస మద్దతు ధరనందించే ప్రభుత్వ కొనుగోలు సంస్థలను రంగం నుండి తప్పించారు. ఫలితంగా రైతాంగం సాగుఖర్చులు పెరిగి, న్యాయమైన ధర రాక రుణాల ఊబిలో కూరుకుపోయారు. ఆత్మహత్యలకు పాల్పడుతున్నారు. (తరువాయి 2వ పేజీలో)

పాలకవర్గ పార్టీల... (మొదటిపేజీ తరువాయి)

వాస్తవ పరిస్థితి ఇదికాగా, దీనికి కారణమైన విధానాలే కొనసాగబోతున్నాయని కాంగ్రెసు, బిజెపిల ప్రణాళికలు తెలుపుతున్నాయి. ధాన్యసేకరణకు ఎఫ్‌సిఐని రంగంలోకి దింపుతానని బిజెపి వాగ్దానం చేయగా, వ్యవసాయ మార్కెట్టులో ప్రైవేటుశక్తులకు రుణపరపతి సౌకర్యం పెంచుతానని కాంగ్రెసు వాగ్దానం చేసింది. ఇవి రైతాంగాన్ని సంక్షోభాస్నుండి బయట పడవేసివి కాకపోగా, వ్యవసాయ రంగంపై బడా వాణిజ్యవర్గాల పట్టును పెంచేవి.

నీడతో యుద్ధం

రోగ కారణాలను తొలగించే వైద్యం బదులుగా రోగ లక్షణాలను తొలగిస్తామంటూ ప్రాంతీయ పార్టీలు హామీల వర్షం కురిపిస్తున్నాయి. రైతాంగం అప్పుల ఊబిలో కూరుకుపోవటానికి దారితీసిన ప్రపంచబ్యాంకు నిర్దేశిత విధానాలను మార్చివేసి రైతాంగానికి సాగును లాభదాయకం చేయాల్సివుండగా, రైతాంగపు రుణాలను రద్దుచేస్తాననీ, రైతాంగం రుణాలను చెల్లించవద్దనీ చంద్రబాబునాయుడు చెబుతున్నాడు. కాంగ్రెసు, బిజెపి ప్రభుత్వాలు గతంలో రైతాంగపు రుణాలు రద్దుచేసినా, రైతాంగపు రుణభారంలో వచ్చిన మార్పులేమీ లేదన్నది అనుభవమే. అప్పులబారిన పడవేసిన కారణాలను తొలగించకుండా, 20 శాతం కూడా లేని సంస్థాగత రుణాలను రద్దుచేసినా రైతాంగం పరిస్థితి మెరుగు పడదు. రైతాంగానికి తాత్కాలిక ఉపశమనం కల్పించి అధికారగద్దెనెక్కే ప్రయత్నమిది. ప్రపంచబ్యాంకు సిఇఓనని తనకు తానే కితాబులిచ్చుకున్న చంద్రబాబు నాయుడు రైతాంగం రుణగ్రస్తతకు మూలాలను తొలగిస్తాడని ఆశించటం ఎండమావే.

పంటల ధరల స్థిరీకరణకు 3000కోట్ల రూ॥లతో రివాల్వింగు ఫండునేర్పరిచే ఫైలుపై తానధికారంలోకి వస్తే మొదటి సంతకం చేస్తానంటూ జగన్‌రెడ్డి వాగ్దానం చెస్తున్నాడు. మార్కెట్టు యార్డు చట్టం ప్రకారం మార్కెట్టు యార్డు కమిటీలు తమ నిధుల నుండి (రైతుల నుండి వసూలు చేసిన మార్కెట్టు సెస్సు నుండి) రివాల్వింగు నిధిని ఏర్పాటుచేసుకోవచ్చు. ఈ నిధి ద్వారా మార్కెట్టు యార్డు కమిటీ, రైతు నుండి పంటను న్యాయమైన ధరకు కొనవచ్చు లేదా రైతుకు న్యాయమైన ధర వచ్చేవరకూ కొంత మొత్తం అడ్వాన్సుగా యివ్వవచ్చు. ఇలా రివాల్వింగు నిధిని ఏర్పాటు చెయ్యరాదంటూ మార్కెట్టు యార్డులకు ఆదేశాలిచ్చింది ఈయన తండ్రి రాజశేఖరరెడ్డి హయాంలోనే. ఇంతకీ ఇది ఏ రూపంలో అమలుజరుగుతుందో చెప్పకుండా, ఒక్క పంటకు కూడా చాలని మొత్తాన్ని చూపెట్టి రైతాంగం పంట తెగనమ్ముకునే దుస్థితి లేకుండా చేస్తానంటూ జగన్‌రెడ్డి అరచేతిలో వైకుంఠాన్ని చూపుతున్నాడు.

భూముల నుండి రైతాంగం తొలగింపు

ఆర్థిక మీటలతో సాగు గిట్టుబాటుకాకుండా చేసి, రైతాంగాన్ని భూముల నుండి బేదఖల్ చేయటమే పాలకపార్టీల లక్ష్యం. అందుకనే మూలకారణాన్ని వారు తొలగిస్తామని చెప్పటంలేదు. తాత్కాలిక ఉపశమ నాలతో వారిని ఓదార్చి ఏమార్చేందుకు పూనుకున్నారు. పరిశ్రమలు, సెజ్‌లు, రోడ్లపేరిట రైతాంగం నుండి భూములు గుంజుకుంటున్నారు. కాగా వీరికెలాంటి ప్రత్యామ్నాయ ఉపాధి కల్పించటంలేదు. ఈ విధానమే కొనసాగుతుందని కాంగ్రెసు, బిజెపి ప్రణాళికలు చెప్పాయి. నిరంకుశ భూసేకరణ చట్టాన్ని రద్దు చేయాలన్న ప్రజల డిమాండు పట్ల అవి మౌనం వహించినా, మరో రూపంలో బలవంతంగా భూములు లాగివేసుకోవటం కొనసాగుతుందని చెప్పాయి. ఇప్పటికే ప్రతిపాదించిన పారిశ్రామిక కారిడార్లన్నింటినీ సత్కరం అమలుచేస్తాననీ, వీటికి అన్ని అనుమతులు ఇచ్చేందుకు జాతీయ పెట్టుబడి ప్రోత్సాహక ప్రాధికార సంస్థను ఏర్పాటుచేస్తాననీ కాంగ్రెసు వాగ్దానం చేసింది. యుపీఏ ప్రభుత్వం ఒక భూ వినియోగవిధానాన్ని ప్రకటించింది. దీని ప్రకారం విశాల భూములను వ్యవసాయేతర అవసరాలకు వినియోగించే అధికారాలను దఖలు పరుచుకుంది. భూ వినియోగ విధానాన్ని ప్రకటించి అమలు జరపుతానని బిజెపి ప్రణాళిక చెప్పింది. 12వ పంచవర్ష ప్రణాళిక ప్రకారం దేశంలో 69 నగరాలున్నాయి. కాగా 180 కొత్త విమానాశ్రయాలు నిర్మించాల్సి వుందని, దీనికి ఆర్థిక సాయం చేయమనీ చిదంబరం ప్రపంచబ్యాంకును కోరాడు. ఒక్కో విమానాశ్రయానికి వెయ్యి ఎకరాలను కున్నా దాదాపు రెండు లక్షల ఎకరాల భూమిని రైతాంగం నుండి గుంజుకోబోతున్నారు.

ఏతా వాతా, రైతాంగపు, వ్యవసాయరంగ సంక్షోభానికి మూలకారణమైన “సంస్కరణ”విధానాలలో ఎలాంటి మార్పునూ పాలకవర్గపార్టీలు ప్రతిపాదించ

లేదు. అవే విధానాలను మరింత పకడ్బందీగా అమలు చేస్తామని చెబుతున్నాయి. ప్రజలను మభ్యపరిచేందుకు తాత్కాలిక ఉపశమనాలు కల్పిస్తామనటంలో పోటీపడి, ప్రజలు వ్యవస్థకు వ్యతిరేకంగా తిరగబడకుండా భ్రమలలో ముంచితేసేందుకు ప్రయత్నాలు సాగిస్తున్నాయి.

స్వదేశీ, విదేశీ బూర్జువాలకు సేవ

ఇక దేశ ఆర్థికవృద్ధిరేటు తగ్గిపోయింది. వస్తూత్పత్తి రంగం కునారిల్లిపోతున్నది. అధికారంలో వున్న పార్టీలు అనుసరించవలసిన ఆర్థిక విధానాలను సామ్రాజ్య వాదులెలా నిర్దేశిస్తున్నారో తెలిపే ఇవీడబ్ల్యూ సంపాదకీయాన్ని ఇదే సంచికలో ప్రచురించాము. (3వ పేజీలో చూడండి) దీనికనుగుణంగానే పాలకవర్గపార్టీల ఎన్నికల ప్రణాళికలున్నాయి.

ఆర్థిక వృద్ధిరేటు క్షీణతకు కారణాలేమిటో చెప్పకుండానే వృద్ధిరేటును పెంచుతామంటూ కాంగ్రెసు, బిజెపిలు వాగ్దానం చేశాయి. ఎలా సాధిస్తామని చెబుతున్నాయో చూడండి : విదేశీ పెట్టుబడులు రావటానికి వ్యతిరేకత సున్నా స్థాయికి చేరుస్తానని కాంగ్రెసు చెప్పగా, కిరాణా రంగంలోకి విదేశీ పెట్టుబడిని అనుమతించనని, మిగిలిన రంగాలలో త్వరితగతిన అనుమతులిస్తానని బిజెపి చెప్పింది. బిజెపి అధికారంలోకి వచ్చినా, తన వ్యాపారానికి హాని ఉండదనీ, దేశంలో మరో 50 పాపులు తెరవబోతున్నాననీ కిరాణారంగ విదేశీసంస్థ వాల్‌మార్ట్ ప్రకటించిందంటే బిజెపి వాగ్దానమెంత తూతూ మంత్రమో తెలుస్తుంది. వివిధ రాష్ట్రాల పన్నులతో సమస్యలను తొలగించి భారత్‌ను ఏకీకృత మార్కెట్టును చేసే ‘సరుకులు, సేవా పన్నులు’ (జిఎస్‌టీ) అమలుజరపమన్న సామ్రాజ్యవాదుల నిర్దేశాన్ని తూచాతప్పక పాటిస్తామని కాంగ్రెసు చెప్పగా, రాష్ట్రాలను ఒప్పించి చేస్తానని బిజెపి చెప్పింది. అమలు చేయటం ఖాయం. రాష్ట్రాల ఆదాయానికి గండికొట్టి పంచాయితీల స్థాయికి కుదించటం ఖాయం. ఇక పారిశ్రామిక కారిడార్లకు (వీటిల్లోకి వచ్చేదంతా విదేశీ పెట్టుబడి) అన్నిరకాల పన్నులూ రద్దుచేస్తామని కాంగ్రెసు చెప్పగా, పన్నులను సరళీకరించి హేతుబద్ధం చేస్తానని (వీలయినంత తగ్గిస్తానని) బిజెపి చెప్పింది. రాష్ట్రాలూ, కేంద్రం పరిధిలోని ఎగుమతులన్నింటికీ పన్నులు రద్దుచేస్తానని కాంగ్రెసు చెప్పగా, కనీసస్థాయికి తగ్గిస్తానని బిజెపి చెప్పింది. ఎంతలేదన్నా మరో ఐదు లక్షల కోట్ల రూ॥ల బడ్జెట్టు ఆదాయాన్ని బడా బూర్జువా లకు, సామ్రాజ్యవాద కంపెనీలకు కట్టబెడతారు.

ఇదంతా వస్తూత్పత్తిరంగాన్ని ప్రోత్సహించ దానికట. ఈ వస్తువులు చౌకగా ఎగుమతి చేయాలిట. దేశ ప్రజల అవసరాలు తీర్చడానికి కాదు. బిజెపి దీన్ని సూటిగా చెప్పింది. చెప్పాల తయారీ, వస్త్రాలూ, ఎలక్ట్రానిక్ పరికరాలకూర్పు (తయారీ కాదు) లను ప్రోత్సహిస్తుందిట. అయినా ద్రవ్యోటును 3 శాతానికి తగ్గిస్తామని కాంగ్రెసు చెప్పగా, ద్రవ్య క్రమశిక్షణను ఖచ్చితంగా పాటిస్తానని బిజెపి చెప్పింది. అంటే ఆ మేరకు ప్రజలపై పరోక్ష పన్నులభారాన్ని పెంచబోతున్నా రని అర్థం. ఇందులో ఇద్దరికీ ఎలాంటి తేడాల్ూ లేవు.

సంక్షేమచర్యల ప్రైవేటీకరణ

సంక్షేమ రంగాన్ని దోపిడీ వర్గాల సంక్షేమంగా ఎలా మారుస్తున్నారో చూడండి. ఆరోగ్య వైద్యరంగానికి ఖర్చును స్థూలజాతీయోత్పత్తిలో 3 శాతానికి (ప్రస్తుతం 1 శాతానికి లోపుగా వుంది) పెంచుతామని ఇరువురూ వాగ్దానం చేశారు. ఆరోగ్య హక్కు చట్టాన్ని తెస్తాననీ, రాష్ట్రీయ స్వాస్థ్యబీమా యోజనా (ఆరోగ్యశ్రీకి మరో పేరు) దేశమంతటా అమలు చేస్తాననీ కాంగ్రెసు తన ప్రణాళికలో చెప్పింది. జిల్లాకొక మొబైల్ ఆస్పత్రిని తెస్తాననీ, ఈ రంగంలో 60 లక్షల కొత్త ఉద్యోగాలు కల్పిస్తాననీ చెప్పింది. కాగా బిజెపి ప్రణాళిక జాతీయ ఆరోగ్య హామీ పథకాన్ని అమలు జరిపి సార్వజనీన ఆరోగ్యరక్షణ కల్పిస్తానని చెప్పింది. పేరు మార్చేతప్ప ఇద్దరిదీ బీమాపథకమే. ఆరోగ్యబీమా కంపెనీలకు (అమెరికా, బ్రిటన్, జర్మనీలనుండి ఈ కంపెనీలు భారత్‌లో మిలాఖత్తు కంపెనీలను ఇప్పటికే ప్రారంభించాయి) వ్యాపారాన్ని అందించే పథకాలివి. ఆరోగ్యశ్రీ పథకం ప్రైవేటు రంగానికి (ఆస్పత్రులకూ, బీమాకంపెనీలకూ) నిధులు సమకూర్చి, ప్రభుత్వ ఆస్పత్రులను కునారిల్లచేసినట్లుగానే ఈ బీమాపథకాలు కూడా ఆరోగ్య, వైద్య సేవలందించే బాధ్యత నుండి ప్రభుత్వాన్ని తప్పించటమేకాకుండా, విదేశీ బీమాకంపెనీ లకు ప్రజాధనాన్ని తరలిస్తాయి. పంచనలో కాంగ్రెసు ఆరితేరింది. ఆరోగ్య హక్కు, విద్యాహక్కు, సమాచార

హక్కులతో అది ప్రజలను వంచించే పదజాలపు మాయాజాల వల పన్నుతున్నది.

ప్రాథమిక విద్యారంగాన్ని ప్రైవేటీకరించటం దాదాపు పూర్తి అయింది. ఇప్పుడు మాధ్యమిక విద్య ప్రైవేటీకరణను పూర్తిచేస్తామని రెండు పార్టీల ప్రణాళికలూ వేరు వేరు పదజాలంతో చెప్పాయి. ప్రాథమిక విద్యలో 100శాతం పిల్లలు చేరటాన్ని సాధించారట. మాధ్యమిక విద్యలో 100 శాతం చేరికను సాధించబోతారట. వారి లెక్కల ప్రకారం చేరిన 100మందిలో 40 మంది 5వ తరగతి పూర్తి చేయకుండా మధ్యలోనే మానివేస్తున్నారు. మాధ్యమిక విద్యలో మానివేయటం 20శాతంగా వుంది. పెరుగుతున్న విద్యాఖర్చులు భరించలేక మానివేస్తున్నది పేదవర్గాల పిల్లలే. పేదలకు ప్రాథమిక విద్యను దూరం చేశారు. ఇక మాధ్యమిక విద్యాస్థాయికి చేరిన వారిని కూడా అది పూర్తిచేయకుండా ప్రైవేటీకరణను సాగిస్తారు. ప్రాథమికవిద్య పేరిట అక్షరాలు దిద్దించటం నేర్చే సర్వశిక్షా అభియాన్ పథకం లాగానే మాధ్యమిక విద్యకు ఒక పథకాన్ని ప్రారంభిస్తారట. ప్రైవేటీకరణనే మరింతగా ఉన్నత విద్యలో విస్తరింపచేయటానికి రాష్ట్రీయ ఉచ్చతక్ శిక్షా అభియాన్‌తో కాలేజీలను మెరుగుపరుస్తామని కాంగ్రెసు అంటే యుజిసి, సాంకేతిక విద్యామండలి, వైద్యవిద్యామండలి తదితరాలను రద్దుచేసి ఒకే ఉన్నతవిద్యామండలిని ఏర్పరచి ఉన్నతవిద్యలో ప్రమాణాలు నెలకొల్పుతానని బిజెపి చెప్పింది. కాంగ్రెసు మౌనంగా వుండగా, విద్యా ప్రమాణాలు తప్ప మిగిలిన అన్ని అంశాలలోనూ ఉన్నతవిద్యాసంస్థలకు(ప్రైవేటు, ప్రభుత్వ) స్వయం పాలన ఇస్తామని బిజెపి చెప్పింది. దీని మొదటి పర్యవసానం విపరీతస్థాయికి ఫీజుల పెంపు. అంటే ప్రైవేటీకరణకు మూరపేరు. సామాన్యులకు ఉన్నతవిద్య అందని మానిపండు చేయటం.

ప్రజలమధ్య వైమనస్యాల ఎగసన

వెనుకబడిన వర్గాల సంక్షేమానికి రూపొందించ బడ్డాయంటున్న రిజర్వేషన్లను కులాలమధ్య వైమనస్యాలను పెంచి క్రింది కులాలను విభజించే సాధనంగా పాలకవర్గ పార్టీలు మలుచుకుంటున్నాయి. ఎన్నికల ప్రకటనకు నెలముందుగా, మూడవ తరం వారికి రిజర్వేషను సౌకర్యం రద్దుపరుస్తామని తన దళిత ప్రతినిధి సుజయ్ పాశ్వాన్‌దారా చెప్పించిన బిజెపి, రిజర్వేషన్లలో వర్గీకరణ సమస్యను మరోసారి తెరమీదకు తెచ్చి దళితులమధ్య విభేదాలు సృష్టించే ప్రయత్నం చేసింది. ఎన్నికల ప్రణాళికలో మాత్రం ఎస్సీలు, ఎస్టీలు, ఓబిసీలకు “ప్రాధాన్యత” నిస్తానని పేర్కొంది. ప్రైవేటు రంగంలో రిజర్వేషన్లు ఇవ్వాలన్న వాదనను భారత బూర్జువావర్గం చాలాకాలం క్రిందటే తిరస్కరించింది. తమ కవసరమైన నైపుణ్యం ఉన్న వారినే ఉద్యోగాలలోకి తీసుకుంటామని చెప్పింది. కావాలంటే తమ సామాజిక బాధ్యతగా బలహీనవర్గాలకు నైపుణ్యంలో శిక్షణగరిపే చర్యలు తీసుకుంటామని చెప్పింది. తీసుకున్న దాఖలాలు లేవు. దీనినందిపుచ్చుకున్న యుపీఏ ప్రభుత్వం యువతకు ఉపాధినివ్వగల వైపుణ్యాన్ని సమకూర్చటంలో విద్యారంగం విఫలమౌతున్నదంటూ ఊడరబెట్టి వైపుణ్యాన్ని గరిపే పథకాలను ప్రకటించింది. ఎన్నికలు రావటంతో ఇప్పుడు కాంగ్రెసు ప్రైవేటు రంగంలో ఎస్సీ, ఎస్టీల రిజర్వేషన్లపై ఏకాభిప్రాయ సాధనకు కృషిచేస్తానని ప్రణాళికలో చెప్పింది. మళ్ళీ ప్రతిభ-సామాజిక న్యాయం చర్చకు మరోసారి తెరలేపి కుల ఓట్ల సమీకరణకు పూనుకుంది. ఆంధ్రప్రదేశ్‌లో ముస్లింలకు రిజర్వేషన్లు కల్పిస్తూ కోర్టుతో రద్దుచేయించింది కాంగ్రెసు ప్రభుత్వమే. ఇప్పుడు వెనుకబడ్డ మైనారిటీల రిజర్వేషన్లకు చట్టాన్ని తెస్తానంటూ ముస్లిం ఓట్లను ఆకర్షించేందుకు పూనుకుంది. తామధికారంలోకి వస్తే ముస్లింలకు రిజర్వేషన్లు ఇస్తామంటూ టిడిపి, వైఎస్‌ఆర్‌సిపిలు ఎడాపెడా వాగ్దానాలు చేస్తుండగా, టిఆర్ఎస్ నాయకుడు కెసిఆర్ సచార్ కమిటీ నివేదిక సూచనలను ఎలాంటి మినహాయింపు లేకుండా అమలుజరుపుతానని వాగ్దానం చేశాడు.

బిజెపి మాత్రం తన మతోన్మాద అజెండాతో హిందూ ఓట్లను పొందేందుకు నగ్నంగా పూనుకుంది. ఏకీకృత పౌరస్త్పతి (యూనిఫామ్ సివిల్ కోడ్) తెస్తాననీ, మదర్సాలను ఆధునీకరిస్తానంటూ తన ప్రణాళికలో ప్రకటించింది. రాజ్యాంగంలో ఆర్థికల్ 370 రద్దు (కాశ్మీరు ప్రత్యేక ప్రతిపత్తి), రామ మందిర నిర్మాణం చేపడతానంటూ ప్రకటించింది. డిఎంకే వంటి కొన్ని ప్రాంతీయపార్టీలు రిజర్వేషన్లను 50 శాతానికే పరిమితం చేయటాన్ని రద్దుచేస్తామని వాగ్దానం చేశాయి.

మొసలికన్నీరు

మహిళా సమస్య అంచును కూడా తాకని

నినాదాలతో ఈ పాలకవర్గ పార్టీలు మొసలికన్నీరు కారుస్తున్నారు. గత పాతికేళ్లుగా యుపీఏ, ఎన్‌డిఏ కూటములే అధికారంలో వున్నారు. మహిళలకు చట్టసభల్లో రిజర్వేషను కల్పించే బిల్లు 15 ఏళ్లకుపైగా చట్టం కాకుండా ఎదురుచూస్తూనే వుంది. ఈ బిల్లును చట్టం చేస్తామని గత ఎన్నికల్లో చేసిన వాగ్దానాన్నే కాంగ్రెసు బిజెపిలు మళ్ళీ చేసాయి. ఇప్పటికే ఈ పార్టీలు-ప్రాంతీయ పార్టీలతోసహా-ప్రకటించిన అభ్యర్థుల లిస్టుచూస్తే, గతంకంటే కూడా మహిళల ప్రాతినిధ్యం తగ్గే సూచనలే వున్నాయి. ఎంపికైన అభ్యర్థులు కూడా పురుషుల వారసత్వంగా పొందిన వారే వున్నారు.

ఇక బిజెపి మతతత్వ దృక్ోణమే మహిళా సమస్యలో బయటపెట్టుకుని మహిళా సమస్య అంటే బలాత్కార సమస్యగా కుదించింది. పోనీ దానికైనా పరిష్కారం చూపారా అంటే, చట్టాన్ని కఠినంగా అమలుజరుపుతామన్న వాగ్దానమే చేశారు. అంతేతప్ప, పురుషాధిక్య నిరూపణకు బలాత్కారం సాధనంగా వుందన్న కీలకాంశాన్ని, దానితో పెనవేసుకున్న భావజాలం ఊసును కూడా ఎత్తుకోలేదు. ఇక మిగిలింది బలాత్కార బాధితుల పునరావాసనిధి వంటి శుష్కవాగ్దానాలే. మహిళల శ్రమను చౌకగా కొల్లగొట్టేందుకు ఐటిఐలో శిక్షణను మహిళా సాధికారతగా చిత్రించింది.

కాంగ్రెస్ మరిన్ని ఆకర్షక పథకాలను ప్రకటించింది. స్వయం సహాయకబృందాల ద్వారా శానిటరీ నాప్‌కిన్స్‌ను సరఫరాచేసి మహిళల ఆరోగ్యాన్ని (వారి అనారోగ్య సంక్షిప్త సమస్యకు ఇదే పరిష్కారమన్నట్లు) పరిరక్షిస్తానని వాగ్దానం చేసింది. కేంద్ర, రాష్ట్ర ప్రభుత్వ వ్యయంలో మహిళల సంక్షేమానికి వ్యయం పెంచుతామని ప్రణాళికలు పేర్కొంటాయని ఆశించటం సహజం. కానీ కాంగ్రెసు దీనికి సిద్ధంగా లేదు. పంచాయతీలకు ఇచ్చే నిధులలో 30శాతం మహిళా శిశుఅభివృద్ధికి కేటాయిస్తానని వాగ్దానం చేసింది. ఆలా లేదు, చూలా లేదు కొడుకుపేరు సోమలింగం అన్న చందంగా వుందీ వాగ్దానం. చట్ట ప్రకారం రావాల్సిన నిధులు రాక, కొంత విదిల్చినా రాష్ట్రప్రభుత్వాలు దిగమింగి, పంచాయతీలు కునారిల్లుతుంటే, అవి 30శాతం ఖర్చు మహిళలకూ, పిల్లలకు ఖర్చుచేయాలిట. మహిళా శిశుఅభివృద్ధి బాధ్యత పంచాయతీల కప్పజెప్పి తమ బాధ్యత నుండి చేతులు దులుపుకోబోతున్నారన్నమాట. ఇంకా విచిత్రమైన వాగ్దానమేమంటే, ప్రణాళికలో ఎక్కడా భూపంపక సమన్య ఊసుకూడా ఎత్తుకోని కాంగ్రెసు పార్టీ భూమి పట్టాలను ఒంటరి మహిళల పేరున ఇస్తానని చెప్పటం.

అన్ని రంగాలలో మహిళలకు ఎదురౌతున్న వివక్షను తొలగించే ఎలాంటి కార్యక్రమాన్నీ సూచనా ప్రాయంగా కూడా వీరు ఎన్నికల ప్రణాళికలలో సూచించలేదు.

మతోన్మాద ఎజెండాతో బిజెపి ముందుకురాగా, మైనారిటీ ఓట్లను ఆకర్షించే నినాదాలతో కాంగ్రెసు, ప్రాంతీయ పార్టీలు ముందుకు వచ్చాయి. అధికార గద్దెనెక్కేందుకు వాగ్దానాలు చేయటం, ప్రజల మధ్య కుల, మత చిచ్చు రగల్పుటం తప్ప ఆరు దశాబ్దాలుగా పేదరికం తొలగించలేని విధానాల వైఫల్యతను సమీక్షించే ప్రయత్నం చేయటంలేదంటే పేదరిక నిర్మూలన, ప్రజా సంక్షేమం పాలకవర్గ పార్టీల లక్ష్యం కాదన్నది స్పష్టమౌతోంది.

భారత ప్రజల ఆర్థిక, రాజకీయ, సాంఘిక జీవనాన్ని ప్రభావితం చేసే ముఖ్యరంగాలలో పాలకవర్గ పార్టీల ఎన్నికల ప్రణాళికలను పరిశీలిస్తే, పాలకవర్గ పార్టీల మోసపూరిత విధానం తేటతెల్లమౌతున్నది. ప్రజలకు ఆశలు గొలిపి, భ్రమలు పెంచే పథకాలతో ప్రజలను వంచించి, దోపిడీవర్గాల ప్రయోజనాలకు సేవచేస్తామని చెప్పుకోవటానికే ఈ ప్రణాళికలు రూపొందాయి. ప్రజలను అణచివేసే అంశంలో ఈ పార్టీలన్నీ అత్యధిక ప్రాధాన్యతనిచ్చాయి. దాని పేరు అంతరంగిక భద్రత. అంతరంగిక భద్రత అంటే ప్రజలకు భద్రత కల్పిస్తామని చెప్పడంకాదు. పోలీసులకు ఆధునిక ఆయుధాలను సమకూర్చటం; ప్రజా అసంతృప్తిని, ఉద్యమాలను అణిచేందుకు ప్రత్యేక బెటాలియన్ల ఏర్పాటు; టెర్రరిజాన్ని అణచేపేరిట ఎన్‌ఐఏ, ఎన్‌ఎస్‌ఏ వంటి సంస్థలను ఏర్పాటు చెయ్యటం, నిర్బంధచట్టాల కోరలకు పడునుపెట్టడం. దీనిలో మాత్రం అన్ని పాలకవర్గ పార్టీలకూ ఏకాభిప్రాయం వుంది. దోపిడీ అణచివేతలను సాగించటంలో వారంతా ఒకటే. వారి మధ్య పోటీ అంతా దోపిడీవర్గ ప్రయోజనాలకు మరింత మెరుగ్గా సేవచేయగలమని వారికి నచ్చచెప్పుకోవటం లోనే సాగుతున్నది. ★

పాలకవర్గ దోపిడీ ప్రయోజనాల పరిరక్షణకు కట్టుబడివున్న పాలకులు

కార్మిక ప్రయోజనాలను కనీసం రక్షించలేని దుస్థితిలో సాంప్రదాయ కార్మికసంఘ నాయకత్వాలు

దేశంలో ఎన్నికల సంబరాలను పాలకులు, పాలకవర్గ పార్టీలూ అత్యంత ఉత్సాహంతో, ఎంతో శ్రద్ధతో జరిపిస్తున్నారు. ఎవరికి వారే దేశాభివృద్ధి గురించి - తాము అధికారంలోకివస్తే - చేయబోయే అభివృద్ధి గురించి, దేశ ప్రజలనూ - ఓటర్లనూ - పూరిస్తున్నారు. అరచేతిలో స్వర్ణం చూపిస్తున్నారు. ఎన్నో రకాలుగా అభివృద్ధిని గురించి వర్ణించి, ఓటర్లను వంచించటానికి సకల మార్గాపాయాలను ప్రయోగిస్తున్న పాలకులూ - పాలకవర్గ పార్టీలు, ఆచరణలో తమ దోపిడీవర్గ స్వభావానికే కట్టుబడి, ఈ ఎన్నికల నాటకాన్ని అత్యంత ‘పృథ్వంగా’ నడిపిస్తున్నారు.

అభివృద్ధి గురించి మాట్లాడే వీరెవ్వరూ, దేశ ప్రజలలో మెజార్టీగా వున్న శ్రామికుల, కార్మికుల వర్గానికి చెందిన ప్రజలకు తాము నిర్దిష్టంగా ఏం మేలును చేకూర్చుదలుచుకొన్నామో మాత్రం ప్రకటించటం లేదు. ఈ ఎన్నికల సంబరాల్లో - దేశ సంపదను తమ రక్తమాంసాల శ్రమ శక్తితో వృద్ధిచేసే ఈ ప్రధానవర్గపు అవసరాలుకానీ, ఆకాంక్షలుకానీ, ఎక్కడా ప్రతిఫలించటం లేదు. అసలు మొత్తంగా ఈ శ్రామిక - కార్మికవర్గమన్న దాని పూసేలేకుండా యీ ఎన్నికల జాతర నిర్వహించబడుతోంది. ఇదే ప్రజాస్వామ్యంగా చలామణీ చేయబడుతోంది.

కార్మికరంగంలో అసంఘటిత, అనియత కార్మిక వ్యవస్థను నృష్టించి, బడా పారిశ్రామికవర్గాల ప్రయోజనాలను ఈడేరుస్తున్న పాలకులూ, పాలక వర్గాలూ - సంఘటిత, అసంఘటితరంగ కార్మికుల స్థితిగతుల మధ్య వున్న వ్యత్యాసాలకు కారకులు సంఘటితరంగ కార్మికులేనన్నట్లుగా దుష్ప్రచారాన్ని విజయవంతంగా సాగించి, ఈరోజున సంఘటిత రంగంలో వున్న కార్మికుల ప్రయోజనాలు పట్టించుకో వాల్సినవి కావన్న ఒక అవసరమైన ప్రజాభిప్రాయాన్ని తయారుచేయటంలో సఫలీకృతులు కాగలిగారు.

వర్గసంకర అవగాహనతో నిస్తేజమైన భారత కార్మికసంఘ నాయత్వాలు, కార్మికరంగంలో ఆర్థికవాద రాజకీయాలనే ప్రబలంగా అనుసరిస్తున్నప్పటికీ, కనీసం ఆమేరకైనా, కార్మికుల ఆర్థిక ప్రయోజనాలను నెరవేర్చి, కాపాడలేని దుస్థితిలోకి కూరుకుపోయాయి.

ఇందుకు తాజా ఉదాహరణగా ఇ.పి.ఎఫ్ (ఉద్యోగుల భవిష్యనిధికి) సంబంధించిన ఒక కీలకమైన నిర్ణయాన్ని అమలుజరిపించుకోలేని ఎంతటి దుస్థితిలో, ఈసాంప్రదాయక భారతకార్మికసంఘాల నాయకత్వాలు వున్నాయనే అంశం మన ముందు కొచ్చింది.

కార్మికులు తమ భవిష్యత్తు కోసం ఏర్పాటు చేయబడ్డ ప్రావిడెంట్‌ఫండ్‌లో నెలలో తమ వేతనం

లోంచి 12% మొత్తాన్ని పొదుపు చేసుకొంటారు. అదే సమాన మొత్తాన్ని ఆ మొత్తానికి జతచేర్చి యాజమాన్యాలు ఇ.పి.ఎఫ్‌లో జమచేయాలి. అయితే తమవంతు జమచేయాల్సిన మొత్తాలను తగ్గించు కోవటం కోసం యాజమాన్యాలు, కార్మికులు చెల్లించే మొత్తాన్ని మూలవేతనం మరియు అలవెన్సుల రూపంలో విభజించి కేవలం మూలవేతనంపైన మాత్రమే పి.ఎఫ్‌కు అటు కార్మికుల నుండి యిటు తమ వాటాగానూ కలిపి ఇ.పి.ఎఫ్‌లో జమచేస్తున్నాయి. దీనికితోడు నెలకు 6,500 రూపాయలలోపు జీతం గలవారికి మాత్రమే ఈ ఇ.పి.ఎఫ్ వర్తిస్తుందనే నిబంధన వలన కోట్లమంది కార్మికులకు, ఈ ఇ.పి.ఎఫ్ పథక ప్రయోజనం అందకుండా పోతోంది.

ఈ అంశాలపై ఇ.పి.ఎఫ్.ఓ.లో సభ్యులుగావున్న కార్మికసంఘ ప్రతినిధులు, సంస్థలో చర్చించి, ఆఖరుకు సంస్థచేత ఒక తీర్మానాన్ని చేయించగలిగారు. ఆ తీర్మానం ప్రకారం కార్మికుల ఇ.పి.ఎఫ్ చెల్లింపు వాటాను నిర్ణయించుకోవటానికి మూలవేతనం + అలవెన్సుల మొత్తాన్ని ప్రాతిపదికగా తీసుకోవాలి అని నిర్ణయించారు. ఆ మేరకు 2012 నవంబరు 30 నాడే పి.ఎఫ్ కోతల కోసం ‘మూలవేతనం’ అంటే అన్ని అలవెన్సులనూ కలిపిన మొత్తంగా పరిగణలోకి తీసుకోవాలి అని ఒక సర్క్యులర్‌ను కూడా పంపారు. దీన్ని కార్మిక మంత్రిత్వశాఖ అమలులోకి తీసుకూరావాలి. దీన్ని అమలుచేయటం కోసం అంటూ, కార్మిక శాఖామంత్రి ఆస్కార్ ఫెర్నాండెజ్ ఫిబ్రవరి 5న (2014) ఇ.పి.ఎఫ్ యొక్క సెంట్రల్‌బోర్డు ట్రస్టీలతో సమావేశం కూడా జరిపాడు. ఆ సమావేశంలో నెలకు 6,500 రూపాయల జీతం నుండి 15,000 రూపాయల వరకూ (ఇ.పి.ఎఫ్ అర్హతకు) పెంచేందుకు అంగీకారం కూడా అయింది. మరోవైపు మన్మోహన్‌సింగ్ ఆధ్వర్యంలోనున్న ప్రభుత్వం, ఇ.పి.ఎఫ్ నుండి చెల్లించే పెన్షను మొత్తాన్ని కనీసం నెలకు 1,000 రూపాయలుగా పెంచుతానని ఘనంగా ప్రకటిస్తూ కార్మికులను పూరిస్తూ వస్తోంది. అయితే యీ వాగ్దానాలన్నీ ఆచరణలో నీటిమూటలు గానే మిగిలిపోయాయి.

తాను చట్టబద్ధంగా చేసిన నిర్ణయాలను అమలు చేయకపోగా, భారతప్రభుత్వ కార్మికమంత్రిత్వశాఖ ఏదో కొంపమునిగిపోయినట్లుగా, ప్రావిడెంట్ ఫండ్ కోత కోసం - ఇ.పి.ఎఫ్.ఓ చేసిన నిర్ణయాన్ని అంటే మూలవేతనం + అలవెన్సులను ప్రాతిపదికగా తీసుకోవాలన్న నిర్ణయాన్ని అమలుపరచకుండా నిలుపుదల చేయాలంటూ, ఇ.పి.ఎఫ్.ఓకు ఏప్రిల్‌లో 5వ తేదీన (2014) తాఖీదును పంపించింది. ఈ నిర్ణయం అమలుజరిగితే 5 కోట్లమంది సభ్యులకు

మరీ ప్రచారం సాగిస్తోన్నది. పోటీచేస్తున్న అభ్యర్థులలో ఎవరూ నచ్చకుంటే ‘పైవారెవరూ కాదు’ (నోటా) అనే మీట నొక్కాలని ఆకాశాన్ని ఊడబొడిచే గొప్ప అవకాశమేదో ప్రజలకు మొదటిసారిగా కల్పించినట్లు ఊదరగొట్టిన ఎన్నికల కమిషన్ దాన్ని గురించి విస్తృత ప్రచారం చేయకపోగా, ఈ మీటకు కూడా ఓ గుర్తును కేటాయించాలన్న స్పృహనే కోల్పోయింది. ఎన్నికల ప్రక్రియ ప్రారంభమైన తర్వాతనే రాష్ట్ర హైకోర్టు ‘నోటా’కు కూడా ఓ గుర్తు కేటాయించాలని ఆదేశించాల్సి వచ్చింది.

‘ఉరిమి ఉరిమి మంగలం మీద పడినట్లు’ వ్యవస్థను దిగజార్చినవాళ్ళు, దానిని పరిరక్షించేవాళ్ళు, ఈ మొత్తం తతంగాన్నంతా ప్రజాస్వామ్య ప్రక్రియగా వేనోళ్ళ కీర్తిస్తూ పెద్దపీటలువేస్తూ, వారి ప్రచారాలతో తమ ఛానెళ్ళు హోరెత్తిస్తూ వ్యాపారాన్ని పెద్దఎత్తున సాగించే ప్రసారసాధనాలూ... అన్నీ అందరూ కలసి చివరాఖరికి ప్రజలను దోషులుగాచేసే అంకానికి తెరలేపటం క్షంతవ్యంకాదు.

నిరంతర సమస్యలతో, జీవితమే సమస్యల వలయంగా మారిన కార్మికులు, రైతులు, కూలీలు, వృత్తిదారులు - కష్టజీవులంతా పాలకపార్టీలలో దేనినో ఒకదానినెంచుకొనే వైఖరిని కాకుండా తమ సమస్య సమస్యలకు, అవస్థలకు, కారణమైన ఈ దోపిడీ పాలకులకు వ్యతిరేకంగా ఉద్యమాలలో సమీకృతులు కావాలి. ఒకే తానులో గుడ్డలైన ఈ పాలకులంతా రానున్నకాలంలో సాగించబోయే, ప్రజలను బలిగావించే మరిన్ని వినాశకర విధానాలఅమలును ఎదుర్కొనేందుకు పీడితవర్గ ప్రజాపొరాటాలలో సంఘటిత మవ్వాలి. అదే వారి ముందున్న అంతిమ పరిష్కారమార్గం. ★

మేలు జరిగివుండేది. కానీ హఠాత్తుగా ఈ నిర్ణయం అమలును అడ్డుకొని, ప్రభుత్వం తన వర్గలక్షణాన్ని బయటపెట్టుకొంది. తాను పెట్టుబడిదారీవర్గపు ప్రతినిధినేనని మరోమారు రుజువుచేసుకొంది.

ఆ నిర్ణయం అమలైతే పెట్టుబడిదారులు - పారిశ్రామిక యాజమాన్యాలు ఇ.పి.ఎఫ్‌లో తమవంతు వాటాగా మరింత ఎక్కువ మొత్తాలను జమచేయాల్సి వస్తుంది. ఇందుకు వారు సుతరామూ యిష్టపడటం లేదు. ఇది అమలుపరిస్తే కంపెనీకి - ఉద్యోగులపై పెట్టే ఖర్చు పెరిగిపోతుందట! ఉద్యోగులపై తాము పెట్టే ఖర్చును తాము నిర్ణయించిన పరిధిలోనే చట్టపరమైన పథకాలకు సర్దుబాటు చేస్తారట తప్పు అంతకుమించి ఒక్క పైనా కూడా ఖర్చుపెట్టడానికి సిద్ధంగా లేరట! ఈ మాట వారూ, వారి సంఘాలూ, వారి పత్రికలూ తెగేసి చెప్తున్నాయి. కాకపోతే సాంప్రదాయక కార్మికసంఘ నాయకత్వాలే, తాము ప్రాతినిధ్యంవహిస్తున్న కార్మికుల ప్రయోజనాలను పరిరక్షించలేని దుస్థితిలో కూరుకుపోయాయి.

ఈ ఇ.పి.ఎఫ్.ఓ.లో కార్మికసంఘ ప్రతినిధిగా వున్న ఎ.ఐ.టి.యు.సికి చెందిన సబిదేవ్, బి.ఎం.ఎస్ అఖిల భారత ప్రధాన కార్యదర్శి విర్జేష్ ఉపాధ్యాయలు “ఇది కార్మిక వ్యతిరేక చర్య. మేం దీనికి నిరసన తెల్పుతున్నాం. ఈ కార్మిక వ్యతిరేకచర్యకు వ్యతిరేకంగా ఎలక్షన్ కమిటీకీ, కార్మిక మంత్రిత్వశాఖకూ నిరసన లేఖను యిస్తాం!” అంటూ ఘనంగా ప్రకటిస్తూ చేతులు దులుపుకొన్నారు.

మరోవైపు యిప్పటికే ఇ.పి.ఎఫ్.ఓ. వద్ద కార్మికులు పొదుపుచేసుకొన్న 7 లక్షల కోట్లరూపాయల నిధిమీద కన్నువేసి, దానిని స్టాక్‌మార్కెట్ జూదంలోకి లాగాలని పన్నాగాలు పన్నుతున్న బడా పారిశ్రామిక వర్గాల పత్రికలు ఇ.పి.ఎఫ్.ఓ. కార్మికుల కార్పస్ నిధి మొత్తాన్ని సక్రమంగా నిర్వహించలేకపోయినందువల్లే కార్మికులు సష్టపోతున్నారనీ, ఆ మొత్తాన్ని స్టాక్

“హఠాత్తుగా ఆపివేసే” బెదిరింపు

అంతర్జాతీయ పెట్టుబడి ఒత్తిడికి తలవంచటం

కొత్తప్రభుత్వం మానుకోగలుగుతుందా?

ఇకనామిక్ అండ్ పాలిటికల్ వీక్లీ సంపాదకీయం, 2014, మార్చి 22

“వాణిజ్య హితమైన” ఎన్‌డిఏ కూటమి ప్రభుత్వం కొరకు ఎదురుచూస్తున్న షేరు మార్కెట్టు ఉత్సాహంతో ఉరకలువేస్తున్నది. కానీ ఎన్నికల ఫలితాలు ఊహకు దూరంగానే వుంటాయి గనుక షేరు మార్కెట్టులో ఊగిసలాట వుంటుంది. ఎన్నికల తర్వాత మూడవ ప్రంటు గనుక న్యూఢిల్లీలో అధికారంలోకి వస్తే, విదేశీ పెట్టుబడులు దేశాన్ని విడిచి వెళ్లిపోతాయని అంతర్జాతీయ పరపతి రేడింగు సంస్థ ‘మూడీ’ ఇటీవల హెచ్చరించింది. “ఆర్థికసంస్కరణల ఉమ్మడికార్యక్రమం లేని చిన్న, ప్రాంతీయ పార్టీల కూటమి గనుక అధికారం చేపట్టితే, పెట్టుబడి తరలిపోయే క్రమాన్ని మరింతగా పెంచేస్తుంది; అదేవిధంగా రుణాల వ్యయాన్ని పెంచి, భారత రూపాయిని బలహీనపరుస్తుంది; ఆర్థికంగా కోలుకోవటాన్ని ఆలస్యం చేస్తుంది” అని అది చెప్పింది.

అంతర్జాతీయ పరపతి రేడింగు నుండి వచ్చిన అంతమెత్తగా వుండని ఈ నిర్దేశం - ఇలాంటి నిర్దేశాలిచ్చేది ఇది ఒక్కటే కాదు-గురించి అంతర్జాతీయ పెట్టుబడి బిగి కౌగిలిలోకి త్వరితంగా చేరాలని దీక్షపూనిన, అలాంటి విధానమే జాతీయ ప్రయోజనకారి అని వాదించిన ద్రవ్య ప్రపంచీకరణ వకల్తాదారులు తప్పుకుండా ఆలోచనలోపడాలి. 2007 ద్రవ్య సంక్షోభం తర్వాత అమెరికా ఫెడరల్ రిజర్వు మునుపెన్నడూ లేనంత ధనాన్ని ప్రపంచ ఆర్థిక వ్యవస్థలోకి గుప్పించింది. దీనితో అధిక లాభాలవేటలో విదేశీ పెట్టుబడి భారత్‌లోకి ప్రవహించింది. భారత ప్రైవేటురంగం తక్కువపడ్డికి విదేశాలనుండి అప్పులు చేసింది. పొదుపు, మదుపు గణాంకాలలో ఇది స్పష్టంగా కనిపించింది: స్థూల జాతీయోత్పత్తిలో స్థూల పెట్టుబడి సంచయం నిష్పత్తి 2007-08లో 38 శాతం నుండి 2012-13లో 30 శాతానికి పడిపోయింది. స్థూల స్థిరపెట్టుబడి సంచయంలో నికర (విదేశీ) పెట్టుబడి ఆగమన నిష్పత్తి అదే కాలవ్యవధిలో 1.5 నుండి 5 శాతానికి పెరిగింది. విదేశీ పెట్టుబడుల ఆగమనం

మార్కెట్‌లో మదుపుపెడితే వారికి ఎక్కువ ప్రయోజనం కలుగుతుందనీ, ప్రస్తుత పరిస్థితుల్లో కార్మికుల నుండి ఎక్కువ మొత్తం పి.ఎఫ్ కోసం కోత కోస్తే, వారు యింటికి తక్కువ జీతం తీసుకెళ్తారనీ, అందువల్ల వారి అవసరాలు తీరవనీ, వారు ఖర్చులు తగ్గించుకోవటం వలన, మార్కెట్టు వినియోగం తగ్గిపోతుందనీ, ఫలితంగా దేశాభివృద్ధి కుంటుపడుతుందనీ, అపసవ్యపు-వాదనలు ప్రచారంచేస్తూ, కార్మికులపై తమ కవట ప్రేమను కురిపిస్తూ, “తమ ఇ.పి.ఎఫ్. మొత్తాలను తామిష్టం వచ్చిన విధంగా మదుపుచేసుకొనే స్వేచ్ఛనూ, ఇ.పి.ఎఫ్. మొత్తాలను జాతీయ పెన్నను వ్యవస్థలోకి మార్చుకొనే స్వేచ్ఛనూ కార్మికులకు యివ్వాలని” బోధనలుచేస్తూ, ఉచిత సలహాలుయిస్తూ, స్టాక్‌మార్కెట్టు జూదంలో పెట్టడానికి వీలైన జాతీయ పెన్నను విధానానికి మారిపోవటానికి కార్మికులకు వీలు కల్పించాలంటూ డిమాండు లేవదీస్తున్నారు.

ఈ రకంగా ఎటుచూసినా బడా పెట్టుబడిదారీ వర్గమే లాభపడాలన్న వాదాన్ని బలంగా వారు వినిపిస్తోంటే, అందుకు పాలకులు, ప్రభుత్వాల్నూ, పాలకపార్టీలూ వంతపాడుతూ, ఆ విధానాలనే అమలుచేస్తోంటే, ఏం చేయలేని నిష్క్రియతో, చేష్టలుడిగి పనికిమాలిన డంబాలు పలికే దుస్థితిలో సాంప్రదాయక కార్మికసంఘ నాయకత్వాలు వున్నాయి.

పాలకులూ, పాలకవర్గాలూ ఆడే ఈ వర్గదోపిడీ జూదపు ఎత్తులను అర్థం చేసుకొని, దోపిడీ వ్యతిరేక వర్గ చైతన్యాన్ని కార్మికవర్గంలో పెంపొందించేసి, వారిని దోపిడీ వ్యతిరేక పోరాటంలోకి సంఘటితపరచి, సమాయత్తం చేయాల్సిన బాధ్యత సినలైన కార్మికవర్గ శక్తులపైనే వుందని అర్థం చేసుకోవాల్సి వుంది. ఈరకంగా మాత్రమే పాలకుల, పాలకవర్గాల కుయుక్తులను ప్రతిభావంతంగా త్రిప్పి కొట్టగలమన్న విషయాన్ని భారత కార్మికవర్గం అర్థం చేసుకోవాలి!.



పరిపోషన ‘ప్రజాస్వామ్యపు’...(మొదటిపేజీ తరువాయి)

సాగిస్తున్న ధనప్రవాహానికి వీరేమీ అడ్డుకట్ట వేయలేరనేది జగమెరిగిన సత్యం. కాగా, ప్రతి ఎన్నికల సందర్భంగానూ డబ్బు, మద్యం తదితరాలను సీజీచేసిన అధికార యంత్రాంగం, వాటిపై ఏ చర్యలు తీసుకున్నదీ, దానికి బాధ్యులుగా గుర్తించిన ఏ అభ్యర్థులను పోటీకి అప్పుడుగానీ - ఆ తర్వాత కాలంలోగానీ - అనర్హులుగా ప్రకటించిందనే అంశాలు చిదంబర రహస్యాలే. వాటి వివరాలు ఎక్కడా లభ్యంకావు. ఎన్నికల కమిషన్ ఎంత డబ్బును సీజీ చేసినా సంబంధిత అభ్యర్థిపై చట్టపరమైన చర్యలు తీసుకొనే అధికారాలు తమకు లేవని, న్యాయస్థానాలకు నివేదించటమే చేయగలమని చేతులేత్తేయటం కొసమెరుపు. ఇంకేం?! దండుకున్న వాడికి దండుకున్నంత! పోలీసు అధికారులు మొదలు రెవిన్యూ అధికారులవరకూ అనామత్తుగా వచ్చిపడే డబ్బుతో ఎన్నికల సీజన్ వారికి ఓ వరం! కాగా, ఇదంతా ప్రజాస్వామిక ఎన్నికల ప్రక్రియగా పేర్కొంటూ మీడియాతోసహా, పడకకుర్చీ మేధావులంతా ఎన్నికలలో ఓట్ల గణాంకాలు, గెలుపు అవకాశాలు, ఎన్నికల సర్వేలపై సమీక్షలతో కాలంగడుపుతూ ఈ పేరిట సాగుతున్న దుర్మార్గాన్ని తెరకెక్కినీయకుండా వ్యవస్థను పరిరక్షిస్తున్నారు.

నీతిగా, నిజాయితీగా వుండాలని, ఎన్నికలలో డబ్బుతో ప్రలోభపరచటం ఎంతనేరమో, డబ్బు తీసుకోవటమూ అంతే నేరమని ఎన్నికల కమిషన్ సూక్తిముక్తావళి వల్లవేస్తోంది. ప్రజాస్వామ్య ప్రక్రియ పరిధవిల్లటానికి ఓటర్లంతా పోలింగు కేంద్రాలకు తరలివచ్చి ఓటువేయాలని సెలబ్రిటీలను రంగంలోదింపి

తిరిగివుంజుకోవటం భారతవృద్ధిపై ప్రపంచస్థాయి విశ్వాసానికి గుర్తు అని విధాన రూపకర్తలు కీర్తించారు.

పాపం! 2011లో వృద్ధిరేటు దిగజారిపోవటంతో ఈ కీర్తి గానాలు ఆవిరైపోయాయి. ఎగుమతులు మందగించాయి. ద్రవ్యోబ్బణం పెరిగిపోతూవచ్చింది. కరెంటు ఎకౌంటు(విదేశీ లావాదేవీలలో) లోటు మునుపెన్నడూ లేనంతగా 2012-13లో స్థూల జాతీయోత్పత్తిలో 5 శాతానికి దిగజారింది. కఠిన వాస్తవమేమంటే, 2012-13లో కరెంటు అకౌంటులో 56శాతాన్ని పూడ్చింది స్వల్పకాలిక విదేశీ నిధులూ, పోర్టు ఫోలియో మదుపులు. ఇవెలాంటివంటే లాభాలు తగ్గవచ్చునన్న ఏపాటి సూచన కన్పించినా, ఇతర మార్కెట్లలో (దేశాల్లో) లాభాలు ఎక్కువ వచ్చే అవకాశమున్నా, తక్షణమే పరుగులు పెట్టివెళ్లిపోయే స్వభావం కలిగినవి. తిరిగి వచ్చే లాభాలనూ, విదేశీ మదుపుదారులకు రాగల రాజకీయ రిస్కులను గమనంలోకి తీసుకునే పరపతిరేడింగు సంస్థల అంచనాల పైనే ఈ ద్రవ్య వ్యాపారులు ఆధారపడతారు.

2013 మే-జూన్ నెలల్లో జరిగిన ఘటనలే దీనికుదాహరణ. అమెరికా ఫెడరల్ రిజర్వు రుణాల మొత్తాన్ని తగ్గించబోతున్నట్లు సూచన యిచ్చిన కొన్ని రోజుల్లోనే స్వల్పకాలిక పెట్టుబడి తరలిపోయింది; రూపాయి మారకం విలువ 20శాతం మేరకు పడిపోయింది. అత్యంత రిస్కుతో కూడిన మార్కెట్టుగా భారత్ “ఐదు ఓటిగాజు”ల్లో ఒకటిగా ముద్రపడి పోయింది. విదేశీపెట్టుబడుల ఆగమన పొట్టుతగ్గడంతో, భారత్ చల్లనినీటిలో నగ్నంగా ఈతకొట్టాల్సిన స్థితిలో పడింది. ప్రపంచ ద్రవ్యీకరణ చీకటిలో దిక్కుతోచని స్థితిలో పడింది. రిస్కును తగ్గించే వృద్ధిరేటును పెంచే అంశాలుగా వేటిని పేర్కొంటూ వచ్చారో-అన్నిరకాల విదేశీ పెట్టుబడిపై ఆధారపడటం-ఆ అంశాలే భారత ఆర్థికాన్ని తీవ్రసంక్షోభంలో పడవేశాయి. భారత ఆర్థికమంత్రి భారత పౌరుని బాగోగులకంటే, మూడీ, (తరువాయి 6వ పేజీలో)

చౌ ఎన్ లైతో ఇంటర్వ్యూ

విలియమ్ హింటన్



హింటన్ : దేశంలో ప్రతిచోటా సోషలిస్టు పురోగమనం కనిపించింది. సోషలిస్టు లక్ష్యంకై ప్రజల ఉత్సాహం కనిపించింది. ఇది మమ్మల్ని ముగ్ధుల్నిచేసింది. అయితే చైనాలో ఇంకా రాజకీయ ఘర్షణలు ఎందుకు సాగుతున్నాయి?

చౌ ఎన్ లై : బిడ్డ కాన్పు గురించి షాన్సీలోని కొన్ని ప్రాంతాలలో ఇప్పటికీ ఒక పాత ఆచారం అమల్లో వుంది. దీన్ని గురించి మీరెప్పుడైనా విన్నారా? మీరు దీనిగురించి సర్వేచేశారా? షాన్సీలో కొందరు చాలా చెడ్డ ఆచారాలని అవలంబిస్తారు. ఒక స్త్రీ బిడ్డనికన్న తర్వాత ఆమె కాంగ్మీద లేచి కూర్చోవాలి. ఆమె ఏమీ తినటానికి వీలేదు. కానీ నిటారుగా కూర్చోవాలి. ఈ విధంగా ఎంతోమంది స్త్రీల నడుములు (బాక్) విరిగాయి. బిడ్డ పుట్టుక క్రమంలో ఆమె ఎంతో బలాన్ని పోగొట్టుకుని ఉంటుంది. బలం కోసం ఆమె కనీసం పాలుకూడా తాగడానికి వీలేదు. ఇంకా గుడ్డ మాటెందుకు?! కొద్దిగా జొన్న గంజో, బియ్యపు గంజో ఆమెకిస్తారు - మీరు దీనిగురించి వినలేదా? అయితే మీ పరిశీలన సమగ్రమైంది కాదన్నమాట.

అన్ని రాష్ట్రాల్లోకి షాన్సీ రాష్ట్రంలోనే జనాభా పెరుగుదల చాలా తక్కువ. దాదాపు లేదు. ఇప్పటికీ 2 కోట్ల మందిని మించలేదు. విముక్తికి ముందు 2 కోట్లకన్నా తక్కువ జనాభాగల రాష్ట్రాలు చాలా కొద్దిగా ఉండేవి. ఫుజీన్, క్వాంగ్సీ, యునాన్, క్విచౌషెన్సీ, షాన్సీ మొివి. ఈ రాష్ట్రాల్లో షాన్సీ రాష్ట్రం తప్ప ఇతర రాష్ట్రాలన్నీ 2 కోట్ల జనాభాని మించాయి. పొరుగునే ఉన్న షెన్సీ కూడా మించింది. అయితే దీనికి కారణం షాన్సీలో కుటుంబ నియంత్రణ బాగా అమలు జరిపారని కాదు. ఎంతోమంది బిడ్డలు పుట్టినప్పటికీ వారు చనిపోవటమే దీనికి కారణం. షాన్సీలో పిల్లల మరణాలు ఇప్పటికీ చాలా ఎక్కువగా ఉన్నాయి. దీని గురించి అక్కడ మేం చాలా పనిచేశాం. ఇప్పటికీ శాశ్వత పరిష్కారం కనుక్కోలేకపోయాం. పాత ఆచారాలు మర్చిదం చాలా కష్టం. పశ్చిమ షాన్సీ మరీ ఘోరం. ఒక కౌంటీలో హోనాన్ నుంచి వలస వచ్చిన వారితో ఏర్పడ్డ ఒక ట్రిగ్డ్ వుంది. వాళ్లంతా పౌష్టికాహారం గురించి చాలా శ్రద్ధ తీసుకుంటారు. వాళ్ళ పిల్లలు బతికి చక్కగా, మంచి ఆరోగ్యంతో పెరుగుతారు. కానీ వీరిచుట్టూ ఉన్న షాన్సీ ప్రజలు వీరినుంచి నేర్చుకోరు. పైగా ఈ హోనాన్ ప్రజలని తక్కువగా చూస్తారు.

గత కొద్ది సంవత్సరాలలో అక్కడికి ఎన్నో వైద్య బృందాలని పంపాము. అందులో కొన్ని ప్రజా సైన్యం బృందాలు, మరికొన్ని ప్రభుత్వ బృందాలు ఉన్నాయి. వాళ్ళు ఆధునిక ప్రదర్శనలని ప్రదర్శించి నపుడు ప్రజలు ఆసక్తి కనబరచేవారు. ఈ బృందాలు అక్కడినుంచి పోగానే తిరిగి తమ పాత అలవాట్లలోకి వెళ్ళిపోయేవారు. జబ్బుచేసినపుడు కొందరు ఇంకా భూతవైద్యుల దగ్గరికి కూడా పోతారు. (వీళ్ళు షాన్సీలో ఇంకా కొందరున్నారు). పాతరోజుల్లో 8వ రూటు సైన్యం ఆ కొండల్లో ఆగింది. జపాన్ యుద్ధంలోగాని (1937-45) విముక్తి యుద్ధంలో గాని (1946-49)అక్కడి ప్రజలు ఈ సైన్యం ఆధీనంలోనే వుండేవారు. విముక్తివరకు కూడా వారు విప్లవకారుల నాయకత్వంలోనే వున్నారు. అయినప్పటికీ ఇలాంటి ఆచారాలు ఇప్పటికీ వున్నాయి.

హింటన్ : ప్రజలు మేం తప్పుల కోసం వెతుకుతున్నాం అనుకుంటారేమోనని....

విలియం హింటన్ “విముక్తి” - ఫాన్ షెన్-రచయిత, అమెరికన్. ఇతర పుస్తకాలు కూడా రాశాడు. ఈయన 1971లో చైనా వెళ్ళాడు. అప్పుడు కామ్రేడ్ చౌఎన్లైతో అయిదు పెద్ద ఇంటర్వ్యూలు జరిపారు. అందులో ఒక ఇంటర్వ్యూలో ఆనాడు పీకింగ్లో వుండిన 73 మంది అమెరికన్లు కూడా పాల్గొన్నారు. మిగతా ఇంటర్వ్యూలు చిన్నవి. ఒక ఇంటర్వ్యూలో కేవలం హింటన్ కుటుంబమే పాల్గొంది. ఆ ఇంటర్వ్యూల సారాంశాన్ని “న్యూచైనా” అన్న అమెరికన్ పత్రికలో ప్రకటించారు. దానికి అనువాదమే ఇది. ఇందులోనుండి కొంతభాగాన్ని అందిస్తున్నాం. ఇందులో తన సోషలిస్టు పురోగమనంలో నాడు చైనా తన సమస్యల్ని ఎలా ఎదుర్కొన్నదీ బోధపడుతుంది. సోషలిస్టు సమాజంలో కూడా వర్గపోరాటం ఎంత ముఖ్యమో తెలుస్తుంది. చైనా శ్రామికవర్గ విప్లవం-సాంస్కృతిక విప్లవం-గురించి అర్థమవుతుంది. - సంపాదకుడు

చౌ ఎన్ లై : మీరు మరీ సున్నితంగా తీసుకుంటున్నారు. వేలకువేల వెనుకబడిన పద్ధతులున్నాయి. దాన్ని మీరేరకంగా చూసినా చైనా సమాజం మాత్రం పురోగమిస్తోంది. ఇది మీరంతా ఒప్పుకుంటారనుకుంటాను. కానీ ఈ వెనుకబాటు తనాన్ని అభివృద్ధిక్రమంలో నిర్మూలించడం ఏమంత తేలిక పనికాదు. ప్రజల హృదయాల్లో కొన్నివేల సం॥లుగా పూర్వల్ భావాలు హత్తుకుపోయాయి. అదేవిధంగా పాత పూర్వలు అలవాట్లు కూడా- గ్రామాల్లో ఇదివరకటి పేద, మధ్యతరగతి ప్రజలే ఎక్కువగా ఉన్నప్పటికీ ఇదివరకటి భూస్వాములు, ధనిక రైతులూ 7 శాతం మంది వున్నారు. ఇప్పటికీ ఈ పాతదోపిడి వర్గం వుంది. వారి ఆలోచనా విధానం ఇతరులని ప్రభావితం చేస్తుంది. వారు ఒక అభివృద్ధి నిరోధక శక్తిని తయారుచేస్తారు. దానికి వ్యతిరేకంగా పోరాటం తప్పనిసరి.

సోషలిజంలో కూడా, గ్రామాల్లో ఇప్పటికీ వర్గాలున్నాయి. కొన్ని ప్రత్యేక ప్రాంతాల్లో మాత్రం పాత దోపిడిదారులు చాలా కొద్దిగానో, అసలు లేకుండానో వున్నారు. తాచాయ్, షాన్సీ రాష్ట్రాల్లో భూస్వాములూ, ధనిక రైతులూ ఎక్కువగా లేరు. మీరు హోపీ రాష్ట్రంలోని పాషియా (శాండ్స్టోన్ హిల్స్)కి వెళ్ళి వుంటారు. అక్కడ చాలామంది బిచ్చగాళ్ళుగానే ప్రారంభించారు కాబట్టి అక్కడ మీకు పాత భూస్వాములూ ధనిక రైతులూ కనిపించి వుండరు. కానీ మీరు అక్కడ వర్గాలు లేవని చెప్పజాలరు. ఎందుకంటే ఈ ప్రాంతాలన్నిటిచుట్టూ పాత దోపిడిదారులున్న కమ్యూనిటీలు చాలా వున్నాయి. చాలాచోట్ల 20 ఏళ్ళ క్రితం మాత్రమే (1949-52) భూసంస్కరణలు అమలుజరిగాయి. కాబట్టి అన్నిచోట్ల పాతకాలంనాటి భూస్వాములూ, ధనిక రైతులూ పెద్దసంఖ్యలో వున్నారు. వీరి పిల్లల విషయం తీసుకుంటే వారు విముక్తి సమయంలో యువకులైనట్లుయితే దోపిడిలో ఎప్పుడూ పాల్గొన లేదు. కొంతమంది విద్యార్థులుగా, కొందరు కూలీలుగా మారిపోయారు. అయినప్పటికీ వారి తల్లిదండ్రుల ప్రభావం వారిమీద చాలా గాఢంగానే వుంటుంది.

ఈ పాతకాలంనాటి దోపిడిదారులు 7శాతం ఉన్నప్పటికీ (గ్రామీణ జనాభా 60 కోట్లు అని గుర్తించేసుకుంటే) వీరి సంఖ్య 4 కోట్లని మనకి తెలుస్తుంది. ఇందులో సగంమంది మారిపోయినా, ఇప్పటికీ మారనివాళ్ళు 2 కోట్ల మంది అని మనకు తెలుస్తుంది. ఎందుకంటే వీరిని మార్చడం చాలా కష్టం. (ఈ సంగతి మనం మాట్లాడే విషయాన్ని చక్కగా తెలియచేస్తుంది). చాంగ్చౌ గ్రామం (విముక్తి నవలలో ఈ గ్రామం గురించే వివరించారు)లో అలాంటి వారున్నారా?

హింటన్ : కొద్దిమందే వున్నారు.

చౌ ఎన్ లై : పాతకాలంనాటి పాలకులకి ఏ అధికారాలూ లేకుండా ప్రజాధికారం పర్యవేక్షణలోనే ఉన్నప్పటికీ వర్గాలు ఇంకా వున్నాయి. సాంస్కృతిక విప్లవానికి ముందైతే వర్గాల పరిస్థితి విమర్శకులకి ఇంకా స్పష్టంగా కనపడేది. ఒక బూర్జువా గ్రూపు లాభాలన్నీ సమకూర్చే పరిశ్రమలని కలిగి వుండేది. 1949-55లో (పరిణామ కాలంలో) మేము ఒక పాలసీని అవలంబించాము. పెట్టుబడిదారులని “అరికట్టు, మార్పు” అనే పాలసీ అది. 1946-55 మధ్యకాలంలో గొప్ప ఉత్సాహంతో ఈ బూర్జువా వర్గం సోషలిస్టు సమాజంలోకి యాత్ర సాగించింది. కొందరు తమ పరిశ్రమలని వదిలివేసి వాటిని ప్రజాపరం చేశారు. కొందరు ప్రభుత్వం-ప్రయవేటు

జాయింటు యాజమాన్యం స్వీముల్లోకి వచ్చారు. ఇతరులు చేతి పరిశ్రమలలో కో - ఆపరేటివ్లు స్థాపించారు. ఇదంతా గ్రామసీమల్లో కో - ఆపరేటివ్లకన్నా పైస్థాయి అయిన సామూహికీకరణ (కలెక్టివైజేషన్) రూపంలో సాగింది.

ఈ విధంగా సోషలిస్టు విధానంలో ఆస్తి (కలిగివుండే) విధానానికి మార్పు జరిగాక మేం పెట్టుబడిదారులకి వారి ఆస్తిని గురించిన మా అంచనాలనిబట్టి వడ్డీని చెల్లించాము. సహజంగానే మా అంచనాలు తక్కువగా వున్నాయి. బూర్జువా వర్గం ఆస్తులని కార్మికవర్గం ఎక్కువగా అంచనా వేయలేదు. ఆ సమయంలో వ్యక్తుల స్వాధీనంలోని పెట్టుబడిని 220కోట్ల యువాన్ను లేదా 90 కోట్ల అమెరికన్ డాలర్లని మేం అంచనా వేశాం. 5 శాతం చొ॥న సం॥నికి ఆ ఆస్తిదారులకు 11 కోట్ల యువాన్ను లేదా 45 కోట్ల డాలర్లు మేం ఇచ్చాం. 1956 నుంచి 66 దాకా సరిగ్గా 10 సం॥లు మేమిలా యిచ్చాం. అంతటితో మా వడ్డీచెల్లింపులు ఆపేశాం. బూర్జువా వర్గాన్ని కొనివేసే మా పారిశ్రామిక, వాణిజ్యంయొక్క పాలసీ మీకు తెలుసు కదా. కాబట్టి దాని గురించి నేనేమి చెప్పను. వాస్తవానికి ప్రైవేటు పెట్టుబడిదారులకి మేమేవిధంగా సహాయంచేసామో అది చెప్పడానికి నేనిప్పుడు ప్రాధాన్యతనిస్తాను. విముక్తి అనంతరం ప్రైవేటు బట్టల పరిశ్రమలు ప్రత్తిని పొందలేకపోయాయి. అప్పుడు మేము సబ్సిడీలు యిచ్చాము. పరిశ్రమలు కొనసాగడానికి సహాయం చేసినందువల్ల కార్మికుల ఉద్యోగాలు నిలిచి, తమ జీతాలు అందుకున్నారు. దీనివల్ల బూర్జువావర్గం కూడా లాభపడింది. తర్వాత వడ్డీల చెల్లింపువల్ల కూడా వారు లాభపడ్డారు. వారు పెట్టిన పెట్టుబడిలో సగాన్ని (45 కోట్ల అమెరికన్ డాలర్లు) పదేళ్ళలో పొందారు. అయితే ఇది అందరికీ వర్తించదు. కొందరు ఈ వడ్డీనే తీసుకోలేదు. ఇంకా కొందరు ప్రజాతంత్రవాదులుగా మారి తాము చేసిన పనికి జీతాన్ని మాత్రమే తీసుకున్నారు. వడ్డీ తీసుకోవడానికి వారు నిరాకరించారు. కొందరు వారి “వాటా తక్కువగా వుండేది” అని ఆ డబ్బును (వడ్డీ) స్వీకరించలేదు. ఆ డబ్బులో ఎంత భాగాన్ని స్వీకరించినా అతడు పెట్టుబడిదారుడుగా భావింప బడేవాడు. తమకొచ్చేది మరీ కొద్ది గావడంవల్ల (ఆ పేరును కూడా భరించాల్సి వస్తుంది కాబట్టి) కొందరు వదులుకున్నారు. ఈ విధంగా ఇవ్వాలిం దంతా పెట్టుబడిదారులకు ఇవ్వడం జరగలేదు.

సాంస్కృతిక విప్లవం రావడంతో ప్రజలు ప్రైవేటు పెట్టుబడికి బ్యాంకులు వడ్డీ చెల్లించడాన్ని అంగీకరించలేదు. ఈ సమయంలో బూర్జువావర్గం దాన్ని అడిగేందుకు కూడా సాహసించలేదు. ఇట్లా వడ్డీ చెల్లింపు ముగిసింది. అయినప్పటికీ వీరంతా బూర్జువా వర్గంగానే వున్నారు. పైగా వారి సంఖ్య పెద్ద మొత్తంలోనే వుంది. గ్రామాల్లోని భూస్వాముల సంఖ్యకన్నా వీరి సంఖ్య ఎక్కువగానే వుంటుంది. అన్ని కుటుంబాల సభ్యుల్ని లెక్కవేస్తే వీరు ఒక కోటి మంది వుండొచ్చు. ఇంకా మరోరకం బూర్జువావర్గం వుంది. అదే పెటీ బూర్జువావర్గం - ఉదా॥ గ్రామాల్లోని మధ్యతరగతిలో పైతరగతి రైతులు భూసంస్కరణల కాలంలో తమ భూమిని దక్కించుకున్నారు, కష్టించిపనిచేశారు, కమ్యూన్ మెంబర్లయ్యారు. అయినప్పటికీ ధనిక రైతు, ఉన్నత మధ్యతరగతి భావాలు ఇంకా వున్నాయి. మధ్యతరగతిలో కూడా వ్యక్తిగత (ఇండివిడ్యుయల్) ఆలోచనా విధానం-అదే పెటీ బూర్జువా ఆలోచనా విధానం మనకు కనిపిస్తుంది. సామాన్య పేదరైతు

కూడా ఈ భావాలను ఎక్కువగానే కలిగి వున్నాడు. గతంలో వారికి ఆర్థిక స్తోమత (ఎకనమిక్ స్టేటస్) ఉండేదికాదు. అందువల్ల అర్థ కార్మికవర్గంగా భావింపబడేవారు. కానీ భూసంస్కరణల అనంతరం వారికి కొంత భూమి దక్కింది. కొంతకాలం వారు తమ స్వంత భూములమీద కష్టించారు. కో ఆపరేటివ్లలో, కమ్యూన్లలో చేరాక భూమినంతా ఒక దగ్గర చేర్చారు. దానికి సామూహికంగా హక్కుదారులయ్యారు - అయినా ప్రతి కుటుంబం కొంత స్వంత భూమిని మిగుల్చుకుంది. తాచాయ్ లాగా ప్రైవేటు భూమిలేని ప్రాంతాలు చాలాతక్కువ. చాంగ్ చౌలో ఏమన్నా ఉన్నాయా?

హింటన్ : ఉన్నాయి. కానీ అవి

సామూహికంగా వ్యవసాయం చేయబడుతున్నాయి.

చౌ ఎన్ లై : ప్రైవేటు భూమిలేని బ్రిగేడ్లు చాలా తక్కువగా వున్నాయి. అవి సాంఘికంగా పురోగమించినవి. ఎక్కువ బ్రిగేడ్లు మాత్రం అలాంటి భూముల్ని ఇప్పటికీ కలిగి వున్నాయి. అయితే ఇక్కడ సోవియట్ యూనియన్లో లాగా ఉత్పత్తి అంతా ప్రైవేటు భూములపై కేంద్రీకరించబడిలేదు. అక్కడ సామూహిక(కలెక్టివ్) భూముల్లో చాలా తక్కువ శక్తిని పెడతారు. వారి కాలంలో చాలా భాగం స్వంత భూములపైనే గడుపుతారు. దానివల్ల (బయటి మార్కెట్లో ఎంత ధాన్యం ఉన్నప్పటికీ) ప్రభుత్వం ప్రజలకి సరిపోయే ధాన్యాన్ని కొనజాలదు. ప్రైవేటు భూముల వాడకంలో మేము రష్యాని ఆదర్శంగా తీసుకోము - అయినా వాటిని కలిగి వుండడం మాకు అవసరమే. రైతుల ఉత్సాహాన్నీ, చొరవనీ పెంచడానికి మేము ఇప్పటికీ స్వంత భూములని అనుమతించాము. దానివల్ల వారు సామూహిక ఆదాయానికి ఇంకా కొంత అదనంగా సంపాదించ గలుగుతారు. వారి ఆహారంలో కూడా కొంత వైవిధ్యాన్ని పొందగలుగుతారు. మా దగ్గర సామూహిక పండుల పెంపకం వుంది. అయినా వ్యక్తులు కూడా పెంచుకోవచ్చు. మేము స్వేచ్ఛా వర్తకాన్ని (మార్కెట్) అనుమతిస్తాం కానీ, ధాన్యం, ప్రత్తి మొిిన మౌలికమైన వస్తువులని అమ్మడాన్ని అనుమతించం. ఒకటి రెండు గుడ్లమ్మితే ఫర్వాలేదు. మా దగ్గర సంతలున్నాయి. అవి స్వేచ్ఛా మార్కెట్లే కాని ప్రభుత్వం వాటిని పర్యవేక్షిస్తుంది.

ప్రశ్న : సియాంగ్ కౌంటీలో ఏమైనా స్వేచ్ఛా మార్కెట్లున్నాయా (చైనా స్టాఫ్ మెంబర్స్ ఈ ప్రశ్నని అడిగారు. ఎవరూ జవాబీయ లేదు - హింటన్)

చౌఎన్లై : మీ సర్వేలో సరిగ్గా చూడండి. మీ పని జాగ్రత్తగా జరగలేదన్నమాట. నేనిప్పుడు ముఖ్యంగా చెప్పదలచుకున్నదేమంటే - గ్రామాల్లో ఇప్పటికీ పెటీ బూర్జువా ఆలోచనా విధానం బాగానే వ్యాపించివుంది. మార్క్సిస్టు దృక్పథంలో పెటీ బూర్జువా, బూర్జువా వర్గానికి చెందుతాడు. కానీ కార్మికవర్గానికి కాదు. పట్టణాల్లో చిన్న వర్తకులు, స్టోర్ కీపర్లు తమ సంస్థలని కో ఆపరేటివ్లలో కలిపేశారు. కానీ ఇప్పటికీ ఇంటింటికీ చిల్లర సరుకులు మోసుకు తిరిగి అమ్మేవారు, ప్రభుత్వ సంస్థల నుండి టోకు ధరలకు కొని ప్రజలకి చిల్లర ధరలకి అమ్మేవారూ, కుటుంబాలు నడిపే చిన్న సత్రాలూ, హోటళ్ళు, దుకాణాలూ(వీటిని మేం భార్యాభర్తల సత్రాలూ, దుకాణాలూ అంటాం) ఇంకా వున్నాయి.

ఇదంతా చూస్తే పెటీ బూర్జువాలు చాలా మందే ఉన్నారని తెలుస్తుంది. అదే సమయంలో నిజమైన కార్మికవర్గం చాలా తక్కువ. మా దగ్గర ఎంతమంది కార్మికులున్నారునుకుంటున్నారు? 3 కోట్లమంది పారిశ్రామిక కార్మికులకన్నా ఎక్కువ లేరు. జీతాలూ, వేతనాలూ పుచ్చుకునే కార్మికులూ, టీవర్లూ అందరూ కలిసి 5 కోట్లు వుంటారు. మార్క్సు చెప్పినట్లు వస్తువులని ఉత్పత్తిచేసే కార్మికులే కార్మికులైతే 3 కోట్ల మందే వున్నారు. ఈ రకంగా దీన్నిబట్టి చూస్తే అమెరికాలో మా దగ్గరకన్న ఎక్కువ మంది కార్మికులుంటారు. పరిశ్రమలు త్వరత్వరగా పెరుగుతున్న జపాన్లో కూడా మా దగ్గరకన్నా ఎక్కువమందే కార్మికులున్నారు. ఈ 3 కోట్లమంది పరిశ్రమల్లో పనిచేసే వ్యక్తులే. వారి కుటుంబ సభ్యుల్ని, పిల్లల్ని, వారిపై ఆధారపడిన వారినీ

తీసుకుంటే ఇంకా ఎక్కువ మందే వుంటారు.

చైనాలో సాధారణంగా అందరూ పనిచేస్తారు. కొన్నిసార్లు స్త్రీలు ఇంటివద్ద వుంటారు. కాని చాలావరకూ భార్యాభర్తలిద్దరూ పనిచేస్తారు. అందుకని 5 కోట్లమంది కార్మికులంటే 5 కోట్ల కుటుంబాలవవు. ఈ కారణంగా కుటుంబాల సంఖ్య కన్నా కార్మికుల సంఖ్య రెట్టింపు వుంటుంది. మా లెక్కల ప్రకారం పట్టణ జనాభా 10 కోట్లు, గ్రామీణ జనాభా 60 కోట్లు. సహజంగానే ఈ 5 కోట్లమంది కార్మికులు పట్టణాలలో లేరు. అలాగే ఉంటే, వారే పట్టణ జనాభాలో సగం మంది అవుతారు. అది అసాధ్యం. (పిల్లలు, ముసలివారు, ఇతరంగా ఆధారపడినవారు సాధారణంగా ఏ జనాభాలోనైనా ఎక్కువ వుంటారు-హింటన్)

నా ప్రధానమైన పాయింటు ఏమంటే - సోషలిస్టు చైనాలో ఇంకా వర్గాలున్నాయి. వర్గాలిప్పుటికీ వున్నాయి. ఈ విషయంలో కొందరు ఇప్పటికీ అంగీకరించరు. కానీ ఒకసారి వాస్తవ విషయాలని చూపిస్తే ఇక వారెలా కాదనగలరు?

పైన చెప్పిన లెక్కలన్నీ చూస్తే ఒక విషయం మాత్రం స్పష్టం. సైద్ధాంతికంగా చూసుకుంటే కార్మిక వర్గ అధికారం మైనారిటీ అధికారమే. మైనారిటీ మెజారిటీని పాలిస్తోంది. కానీ మనం సంఘటనా దృష్టితో చూస్తే దీనికి భిన్నంగా వుంటుంది. మనికి మెజారిటీ అయిన కార్మిక, రైతాంగ - ఐక్యత, మైనారిటీ అయిన పాత దోపిడీదారులమీద నియంతృత్వం చేస్తున్నట్టు తెలుస్తుంది. అయితే ఈ మహత్తరమైన కార్మిక, రైతాంగ ఐక్యతలో కూడా కార్మికవర్గ దృక్పథం సర్వత్రాలేదు. ఇంకా పెటిబూర్జువా ఆలోచనా విధానం ఎక్కువగానే వున్నది. దీని గురించి రెండు రకాలుగా చెప్పవచ్చు - 1) చైనా సోషలిస్టు సమాజాన్ని కలిగి వుంది. రెండు రకాలుగా ఆన్నిని కలిగివుండే సోషలిస్టు సమాజాన్ని నెలకొల్పాం. సోషలిస్టు సమాజ నిర్మాణంలో ఆస్తిపై యాజమాన్యం విషయంలో మేము (ప్రభుత్వ ఆస్తి, సామూహిక ఆస్తి అనే) రెండు విధానాలని అనుసరిస్తాం. ఈ దృక్పథంతో చూస్తే ఇది కార్మిక, కర్షక సమాజమని, సోషలిస్టు సమాజమని చెప్పొచ్చు. ప్రభుత్వం, మైనారిటీ మాజీ దోపిడీదారులపై మెజారిటీ ప్రజల నియంతృత్వాన్ని ప్రయోగిస్తుంది.

2) కార్మికవర్గం అన్ని విషయాల్లోనూ నాయకత్వం వహించాలి. అంటే కార్మికవర్గ దృక్పథం పైచేయిగా వుండాలి. అంటే ఇది మైనారిటీ నాయకత్వమే.

కాబట్టి చైనా సోషలిస్టు సమాజంలో వర్గాలు, వర్గవైరుధ్యాలు, వర్గ పోరాటం ఉన్నదని మరోసారి అంటున్నాను. అంతర్గత విషయాలు బాహ్య విషయాలవల్ల ప్రభావితమవుతాయి. అంతర్జాతీయంగా చూస్తే మా చుట్టూ పెట్టుబడిదారులూ, రివిజనిస్టులూ వున్నారు. రివిజనిస్టు భావాలు ప్రత్యేకించి హరించివేసే స్వభావం కలవి. చైనాలో కేవలం సైద్ధాంతిక పోరాటం - వెనుకబడిన, అభ్యుదయభావాల మధ్య పోరాటం మాత్రమే ఉందని చెప్పడం తప్పు. అభివృద్ధిచెందిన, వెనుకబడిన ఆలోచనా విధానాలంటేనే వర్గ పోరాటాన్ని ప్రతిబింబిస్తుంది. కార్మికులలో కూడా దోపిడీదారుల ఆలోచనా విధానాన్ని ప్రతిబింబించే వెనుకబడిన మస్తత్వం వుంది. ఏ పట్టణాన్నీ విముక్తి చేయక ముందు మావో - వర్గాలు ఇంకా ఉంటాయనీ, భవిష్యత్తులో, చియాంగ్ కై షేక్పై విజయాన్ని సాధించాక కూడా కార్మికవర్గానికీ, బూర్జువావర్గానికీ మధ్యపోరాటం ప్రధానంగా ముందుకు వస్తుందని - చెప్పారు. అప్పటినుంచీ ఏ మార్గాన్ని అనుసరించాలి అన్న సమస్య పూర్తిగా పరిష్కార మవలేదు. ఈ పోరాటం ఈనాటికీ కొనసాగుతోంది. ప్రజాతంత్ర విప్లవం పూర్తయ్యాక 1949లోనే మావో ఇదంతా సూచించారు.

హింటన్ : కొత్తగా ఉద్భవించిన బూర్జువా శక్తుల గురించి ఏమంటారు?

చౌ ఎన్ లై : అవును దానిగురించే చర్చిద్దామనుకుంటున్నాను. అంకెల వివరణతో మొదలుపెట్టి, ఇంకా చైనాలో వర్గాలున్నాయని చెప్పాను కదా! రెండవది - అభివృద్ధి నిరోధక వర్గాలు - పెటి బూర్జువా వర్గాన్నీ, కార్మికవర్గాన్నీ ప్రభావితం చేస్తున్నాయి. మూడవది - బూర్జువా శక్తులు కొత్తగా ఉద్భవిస్తాయి. సోషలిజం అభివృద్ధి

క్రమంలో ఈనాటివరకూ పరిశ్రమల డైరెక్టర్లూ, అకౌంటెంట్లూ, ఇంజనీర్లూ, మేనేజర్లూ ప్రత్యేకమైన సౌకర్యాలనుభవించి, తమ స్వానాన్ని పటిష్ఠంచేసుకొని వుంటే, ప్రత్యేక సౌకర్యాలు కలిగివున్న ఒక కొత్తవర్గం ఉద్భవించి వారంతా మీరిప్పుడే ప్రస్తావించిన పెట్టుబడిదారీ మార్గీయులుగ వుండేవారు.

కాబట్టి మరోసారి వర్గాలున్నాయని మనం ఒప్పుకోవాలి. మనం పోరాటం చేయకపోతే కొత్త బూర్జువా శక్తులు పెరగటాన్నే మనం చూస్తాం. బూర్జువా ఆలోచనా విధానానికి వ్యతిరేకంగా పోరాడకపోతే అది కార్మికవర్గాన్నే హరించివేస్తుంది. ఈ విధంగా చైనాలో (1) పాత దోపిడీదారులు ఇంకా వున్నారు. (2) కొత్తగా పుట్టిన బూర్జువా శక్తులున్నాయి. (3) సిద్ధాంత ప్రభావం, దాన్ని హరించివేసే స్వభావమూ వున్నాయి. పాత సమాజం లోంచి మిగల్పబడిన పాత అలవాట్లు, ఆచారాలూ, ఆలోచనావిధానాలూ మొత్తంగా వ్యాపించివున్నాయి. దోపిడీదారుల నుండి సమాజంలో మిగిలిపోయిన ఇలాంటి వాటి విషయంలో లెనిన్‌కి ప్రత్యేకమైన ద్వేషం వుండేది. నేను మొదట్లో బిడ్డ పుట్టుక గురించి పాస్సీలో మిగిలిపోయిన ఆచారం గురించి చెప్పాను. అది ఇలా మిగిలిన ఆచారాలకొక ఉదాహరణ. ఎక్కువ పారిశ్రామికీకరణ చేయబడిన సమాజాల్లో ఇలాంటివి అరుదు. లేదా అసలే ఉండవు. కానీ పారిశ్రామికంగా వెనుకబడిన మా దేశంలాంటి దేశాల్లో ఇలాంటివి కోకొల్లలు. వర్గాలు ఉన్నాయి అని అంగీకరించేది లేనదీ చాలా కీలకమైన సమస్య. వర్గాలూ, వర్గపోరాటాలూ ఉన్నాయని గుర్తించడం ఒక రాజకీయసూత్రానికి సంబంధించిన సమస్య. లిషావోచి ఆలోచనా విధానమేమంటే - మూడు మహత్తరమైన పరిణామాల (వ్యవసాయంలో, పరిశ్రమల్లో, వాణిజ్యంలో)అసంతరం వర్గపోరాటం అంతరిస్తుందని - కాని ఇది అభివృద్ధి నిరోధక మైనది. ఈ సమస్యపైన అతడు ఒంటరివాడేమి కాదు. చెన్‌పోటా కూడా అదే భావాలను కలిగి వుండేవాడు. 20 సం॥ల సోషలిస్టు విప్లవంలో ఈ భావాలకి వ్యతిరేకంగా పోరాటం పడును తేలింది. కానీ వర్గపోరాటాన్ని అంగీకరించకపోతే మన పనిని ఎలా నిర్దేశించి నిర్వహించగల్గుతాం? మన మార్గదర్శక సూత్రాలు ఎలా వుంటాయి?

హింటన్ : తాను గొడుగు వేసుకొని పోతూన్న ఒక సన్యాసిని(ఏ మాంక్ విత్ యాన్ అంబ్రెల్లా) అని మావో చెప్పుకున్నారా? అది దేనికో సంకేతం లాగా అనిపిస్తున్నది.

చౌ ఎన్ లై : లైఫ్ పత్రిక(30-4-71)లో వ్రాసిన తన వ్యాసంలో ఎడ్గార్ స్నో మావోతో తన ఇంటర్వ్యూ గురించి రాశాడు. మొత్తంమీద చూస్తే ఆ రచనా సారాంశం సరైనదే. అయితే అందులో కొన్ని తప్పులున్నాయి. సరిగా అర్థం చేసుకోక పోవడంవల్ల, ఉదా॥ “నీరుకారుతున్న గొడుగుతో ప్రపంచమంతా నడుస్తున్న ఒంటరి సన్యాసి” అని స్నో రాశాడు. (లోన్ మాంక్ వాకింగ్ ది వరల్డ్ విత్ ఎ లీక్ అంబ్రెల్లా).

“ఓ గొడుగు క్రింద జుట్టు, స్వర్గంలేని (“పూఫా, పూటియేన్”) బౌద్ధ సన్యాసిలా వున్నాను నేను” అని చెప్పారు మావో. రెండర్గాలన్న చమత్కారం ఇది. బౌద్ధ సన్యాసి గుండు చేయించు కొని వుంటాడు - అందుకే జుట్టులేదు అన్నది, గొడుగు క్రిందవున్న సన్యాసికి ఆకాశంతో సంబంధం లేదు - అంటే స్వర్గమూలేదు. ఐతే “ఫా” (ఒక అర్థం జుట్టు - అను॥) అంటే “చట్టము” అన్న అర్థంకూడా వుంది. అలాగే “టియేన్” (ఒక అర్థం ఆకాశం - అను॥) అంటే “స్వర్గం-పరమాత్మ” అన్న అర్థంకూడా వుంది. గొడుగు క్రిందవున్న సన్యాసి అంటే ఏ చట్టమూ పరిమితి లేనివాడన్నమాట. ‘మంకి’లాటి తిరుగుబోతు యోధుడన్నమాట. (ప్రిటీటకుడన్న బౌద్ధ సన్యాసి భారతదేశానికి చేసిన మహత్తర యాత్రలో ఆయన వెంటవున్నవాడు - ‘మంకి’) అంటే - లౌకికమైనవి కానీయండి, దైవికమైనవి కానీయండి - ఏ ఖచ్చితమైన నిబంధనలకీ, ఆచార సాంప్రదాయాలకీ, ఆనవాయితీలకీ బద్ధుడు కానివాడు అని అర్థం.

మావో స్నోతో డిసెంబర్ 18 (1970)న మాట్లాడారు. శ్రామికవర్గ సాంస్కృతిక మహావిప్లవం విజయం పొందిన రోజులవి. ఆ సందర్భంగా మావో పై మాటలని చెప్పారు. మేం ప్రజలందరినీ సమీకరించాం. ప్రజలు పెట్టుబడిదారీ మార్గీయులకి

వ్యతిరేకంగా తిరుగుబాటుచేశారు. మావో ఆలోచనా విధానమన్న ఆయుధాన్ని చేతబట్టి వాళ్ళు ధైర్యంగా విమర్శించారు. తమ అభిప్రాయాలని వ్యక్తం చేశారు. రాజకీయాలనే అగ్రస్థానంలో వుంచారు. ఉత్పత్తిని పెంపొందించారు, యుద్ధానికి వ్యతిరేకంగా సన్నాహాలు చేశారు. ప్రతి విషయాన్నీ పురోగమింపచేశారు. ఇది మంచి అంశం - మొత్తంలో ప్రధాన ధోరణి. అదే సమయంలో కొన్ని తప్పుడు ఆలోచనలు కూడా తలెత్తినాయి.

అన్నిటికంటే ఘోరమైంది, మావో బాగా అయిష్టం వ్యక్తం చేసింది ఒక ధోరణి: మొండి (అబ్జల్యూట్) ప్రకటనలు, పిడి ఆలోచనా పద్ధతులు, మాట్లాడే పద్ధతులు. ఉదా॥కి మావో మహా విధాత, (గ్రేట్ హెల్మ్‌మాన్) మహానాయకుడు, మహాపాధ్యాయుడు, మహాన్నతుడైన కమాండర్ అని చెప్పడం. ఈ “4 మహత్తరాలు” మొదట ఛెన్ పోటా - ముందుకు తెచ్చినవే. ఇతడు కమ్యూనిస్టుపార్టీ సెంట్రల్ కమిటీ యొక్క సాంస్కృతిక విప్లవ బృందానికి నాయకుడుగా వుండేవాడు. కాని 1970 ఆగస్టులో పార్టీ 9వ సెంట్రల్ కమిటీ రెండవ సమావేశం జరుగుతున్నప్పుడు అన్ని బాధ్యతల నుండి తొలగించబడ్డాడు. ఛైర్మన్ మావో, ఒక ‘ఉపాధ్యాయుడు’ అన్నది చాలునని చెప్పాడు. కానీ ఈ “మహత్తరాల”ని తొలగించడం, నాల్గింటిని ఒకటికి తగ్గించడం అన్నదేమీ సులువైనదికాదు. అవి వాడవద్దు అని చెప్పాం. కానీ అది సరిపడలేదు. దానికి మాకు దీర్ఘకాలం పట్టింది. మేం చాలా ప్రయత్నించాం, ఇప్పుడు మేం ఆ నాల్గింటిని “గొప్ప నాయకుడు” లేదా “గొప్ప ఉపాధ్యాయుడు”కి తగ్గించగలిగాం. మావో ఈ “గొప్ప” అనే పదాన్ని కూడా తొలగించాలంటారు. మామూలు “ఉపాధ్యాయుడు” అన్న పదం తనకి తగినదని ఆయన అంటారు. కానీ ఇదేమీ సులభం కాదు. జనం దాన్ని అంగీకరించరు. పదులకోట్లమంది ఈ పదజాలాన్ని నిత్యం వాడుతారు. వాటన్నిటినీ ఒక్కసారిగా తొలగించజాలము.

తర్వాత....“మావో ఆలోచనా విధానంయొక్క అంచంచలమైన ఆధిపత్యాన్ని సుస్థిర పరచేందుకు పూర్తిగా కృషిచేయి” అన్న నినాదం. ఇది పూర్తిగా తప్పు. అచంచలమైన ఆధిపత్యం(అబ్జల్యూట్ అథారిటీ) అనేది ఎలా వుండగలుగుతుంది? మావో కొన్ని సమస్యల్లో అథారిటీ (సర్వజ్ఞుడు)కావచ్చు. కానీ ఆయన రంగంతో సంబంధంలేని సమస్యలపై అథారిటీ ఎలావుంటుంది? కాలం దృష్టితో కూడా చూడాలి. మొత్తం భవిష్యత్తునంతా దృష్టిలో పెట్టుకోవాలి. ఇవాళ ఒకరు అథారిటీగా వుండొచ్చు - కానీ రేపు ఉండగలరా? మీరు మావో ఆలోచనా విధానాన్ని పరమమైనదిగా చేస్తే ఇంక అభివృద్ధి ఎలా వుంటుంది? ఇలాంటి సిద్ధాంతం సాంఘిక అభివృద్ధిని గడ్డకట్టుకుపోయేట్లు చేస్తుంది. ఇది చాలా తప్పుడు సిద్ధాంతం. మనం వెనుకబడిపోయి మిగిలి పోతాం. ఇంకా చూస్తే అథారిటీ అనే దాని విలువ ప్రజాపోరాటంలో పరీక్షింపబడినప్పుడే ప్రజలచేత గుర్తింపబడి సమర్థింపబడుతుంది. ఇలాంటి అథారిటీని ఎవరైనా ఎలా నెలకొల్పగలరు? అది కేవలం ప్రజాపోరాటంలో నుండి వెలికి వస్తుంది. అథారిటీని సుస్థిరపరచజూసే భావాలన్నీ కూడా తప్పుడు భావాలే. ఇకపోతే ఎక్కడపడితే అక్కడ సమయం సందర్భం లేకుండా వున్నటువంటి మావో చిత్రాలూ, విగ్రహాలగురించీ - ఇది కూడా చాలా తప్పుడు ధోరణి. ఇది ఒక మంచి విషయాన్ని దానికి వ్యతిరేకంగా మారుస్తుంది. ఇది మితిమీరి వికటించి పోయింది. మావో దీన్ని ‘చెత్త’ (స్యాస్సెన్)గా భావిస్తారు. ఇదంతా సరైన ధోరణికాదు. గౌరవించేది కాదు. “గాలి తాకిడికి దెబ్బలుతింటూ వానలో నానుతూ నిలుచున్న సన్న చూడండి” అన్నారు మావో (తన విగ్రహాన్ని చూపిస్తూ). మావో గాలిలో ఒంటరిగా ఎందుకు నిలుచున్నాడో ఆలోచించుకోలేక పోతున్నానని స్నో జవాబిచ్చాడు. పీకింగ్‌లోని ఒక హోటల్లో, సరుకులు అమ్మే ఒక కౌంటర్లో మావోయొక్క పెద్ద చిత్రం వుంది. నేనక్కడ ఓ క్లర్కుని “ఇక్కడ మీ కౌంటర్లో మావో సేవ చేస్తున్నారా” అని అడిగాను. లిప్టు దగ్గర కూడా ఒక పెద్ద మావో చిత్రం వుంది. “ఇక్కడ మావో అజమాయిషీ చేస్తున్నారా?” అని అక్కడి ఆపరేటర్ని అడిగాను. ఇదంతా కూడా మితిమీరి జరిగింది. ఇది చాలా సప్టదాయకం. ఇక్కడ చాలా విగ్రహాలు

ఉన్నాయి. అవన్నీతొలగించాలి. పీపుల్స్‌గ్రేట్ హోల్‌లో వాటిని తొలగించడం మీరు చూసే వుంటారు.

హింటన్ : వేరే స్థలాల్లో ఇంకా చాలా కనిపిస్తూనే వున్నాయికదా?

చౌ ఎన్ లై : అవును చాలా వున్నాయి. వాటిని తొలగించడానికి ప్రజలు నిరాకరిస్తే మేము వాటిని తొలగించమని ఆజ్ఞలు జారీచేయాల్సి వస్తుంది.

స్టాలిన్ పాత్ర - నాయకత్వం సమస్యపై రెండు దృక్పథాలుంటాయి. దీనిగురించి మావో దృక్పథం రివిజనిస్టుల దృక్పథానికి భిన్నంగా వుంటుంది. ఒక వర్గానికి దాని సాధారణ శ్రేణులు, దాని పార్టీ, దాని నాయకులు వుంటారు. లెనిన్ దీని గురించి “అతివాద కమ్యూనిజం” అన్న పుస్తకంలో చర్చిస్తాడు. ఏ వర్గానికి చెందిన జనానికైనా నాయకత్వం అవసరం. కానీ దీనిసంతటిని కృశేవ్ వ్యతిరేకించాడు. మొత్తం సమస్యసంతటిని వ్యక్తిపూజ (పర్సనాల్టీ కల్ట్) అనే పేరుపెట్టి కలగాపులగం చేశాడు. స్టాలిన్‌యొక్క ప్రభావాన్ని కూలదోయడమే అతని లక్ష్యం. స్టాలిన్ కొన్ని తప్పులు చేసినప్పటికీ అతని సద్గుణాలు వీటిని మించిపోయాయి. నేను దీని గురించి రెస్టన్ (న్యూయార్క్ టైమ్స్) విలేకరితో మాట్లాడాను. అతడు స్టాలిన్ గురించి ఒప్పుకో లేదనడంలో సందేహంలేదు. కానీ నేను అతన్ని “హిట్లరు తూర్పుకి యుద్ధ యాత్ర చేసినప్పుడు, స్టాలిన్ లేకపోతే అతను ఆపబడేవాడా? స్టాలిన్ నాయకత్వంలో సోవియట్ యూనియన్ 3 ఏళ్ళు ఎదిరించి యుద్ధం చేయగలిగింది. ఈ ప్రతిఘటన లేకపోతే నార్మండీలో ఆగిపోవడమన్నది జరిగేది కాదు. ఇంగ్లాండు తప్పక కూలిపోయేది. స్టాలిన్ లేకుండా రష్యన్ ప్రజలు ఇట్లా ఎలా సమీకరింపబడేవారు?” అని అడిగాను. రెస్టన్ దీన్ని నిరాకరింపలేకపోయాడు.

“స్టాలిన్‌కి ఈ పాత్ర నిర్వహించగల శక్తి నిచ్చింది”- “లెనిన్ మరణం తర్వాత ఎన్నో తప్పుడు ధోరణులకు వ్యతిరేకంగా పోరాడి సోషలిస్టు నిర్మాణానికి ఆయన నాయకత్వం వహించడం, తద్వారా సోవియట్ ప్రజలూ, పార్టీ శక్తివంతు లవడమే” - దీనివల్ల మాత్రమే వారు ఫాసిజానికి వ్యతిరేకంగా పోరాడగలిగారు. సైద్ధాంతిక దృష్టిలో, నాయకత్వపు విధానంలో ఆయన తప్పులు చేసి వుండవచ్చును. కాని ఆయన సద్గుణాలు ఈ తప్పుల్ని మించిపోయాయి. స్టాలిన్‌ని వ్యతిరేకించడంలో కృశేవ్‌కి వ్యక్తిగత స్వార్థం వుంది. స్టాలిన్ బ్రతికి వున్నప్పుడు అతనిని “జాతిపిత”గా పిలిచి, చనిపోగానే కృశేవ్ ఒక రహస్య రిపోర్టు తయారు చేశాడు. కొద్దికాలంలోనే అమెరికాలో దాన్ని ప్రచురించారు. పార్టీ భావన(స్పిరిట్)ని గురించి వదిలేసినా, వ్యక్తిగా నైతిక విలువల విషయంలో కూడా కృశేవ్ చాలా చెడుగా ప్రవర్తించాడు. కృశేవ్ వ్యతిరేకించాడుగదా అని నాయకుల యెడ గురుభావాన్ని వదిలేయము. ఎవరైనా నాయకుడి గురించి అడగాల్సిన మొదటి ప్రశ్న - “నీవు ఆ గౌరవానికి అర్హుడవా? కాదా?” అని, రెండవ ప్రశ్న- “నీవు నాయకుడిగా ప్రజలచేత గుర్తింపబడ్డావా? లేక నీ గురించిన భావన కృత్రిమంగా నెలకొల్పు బడిందా?” అని. అమెరికా స్వాతంత్ర యుద్ధంలో వాషింగ్టన్ నాయకుడు. ఇది నిరాకరించడానికి వీలేదు. అతడు లేకుండా మీ అమెరికన్లు 1976లో 200 సం॥ల స్వాతంత్ర్యోత్సవాన్ని చేసుకో గలిగేవారా? భక్తి గురించి చెప్పాలంటే - వాషింగ్టన్ పేరు చాలా ఎక్కువగానే వాడారు. రాజధాని వాషింగ్టన్, వాషింగ్టన్ అనే రాష్ట్రం వుంది. ఎన్నో ప్రాంతాలకీ, విషయాలకీ వాషింగ్టన్ అనే పేరు వుంది. కానీ మీరది కృత్రిమం అనలేరు. అది చాలా సహజంగా జరిగినది. ఒక విప్లవంలో అధికారాన్ని చేజిక్కించుకున్న కార్మికవర్గం చరిత్రని గురించి ప్రస్తావించినపుడు-ఇప్పటికీ వాషింగ్టన్ పాత్రని నిరాకరించదు.

అదేవిధంగా 1789లో జరిగిన ఫ్రెంచి విప్లవం. రోట్స్ పియర్రి ఉరితీయబడ్డాడు. కాని అతను చేసిన సేవ చాలా గొప్పది. అది ఎప్పటికీ పాతబడదు.

మావో వ్యక్తిపూజ అన్న సమస్యని చాలా వాస్తవంగా చర్చించాడు. నాయకుడెప్పుడూ చాలా సమ్రతగా వుండాలి. అంటే ఉన్నదున్నట్లుగా పూర్తి వాస్తవికంగా నడుచుకోవాలి. ★

జన్యుమార్పిడి విత్తనాల క్షేత్రస్థాయి ప్రయోగాలకు ఆమోదించటం పాలకుల మరో నీచమైన చర్య

జన్యుమార్పిడి పత్తిపంట సాగుచేసిన ఆంధ్రప్రదేశ్ మరియు విదర్భ రైతుల విషాదకర, చేదు అనుభవాలు కానీ లేదా బిటి రకపు విత్తనాలకు వ్యతిరేకంగా దేశవ్యాపితంగా చెలరేగిన అసమ్మతి, వ్యతిరేకతలుగానీ యుపిఏ పాలకుల నిర్ణయాన్ని మార్పుచేయలేకపోయాయి. ఈ పాలకులు మనదేశ వ్యవసాయ రంగం నుండి భారీ లాభాలను గడించాలను కుంటున్న సామ్రాజ్యవాద వ్యవసాయ వాణిజ్య ట్రాన్స్ నేషనల్ కంపెనీల ప్రయోజనాల పరిరక్షణకు ప్రతినబూని తమను తాము అంకితం చేసుకొన్నారనేది మరోమారు స్పష్టమైంది.

సామాన్య ప్రజానీకపు ‘గొంతుకల నాలకించే’ పేరున బిటి వంగను వాణిజ్యస్థాయిలో ఉత్పత్తి చేయటంపై భారతదేశంలో ‘మారిటోరియం’ విధించా మని యుపిఏ పాలకులు చాలాగొప్పగా, ఆర్పాటంగా ప్రకటించారు. కాగా, జన్యుమార్పిడి విత్తనాల క్షేత్రస్థాయి ప్రయోగాలపట్ల అపార్థాలు నెలకొన్న కారణంగానంటూ గత సంవత్సరకాలంగా నిర్దిష్ట జన్యుమార్పిడి విత్తనాల క్షేత్రస్థాయి ప్రయోగాలకు అనుమతులు ఇవ్వకుండా నిలిపివంచినవారే, వాటన్నింటికీ అనుమతులివ్వాలని ఇప్పుడు నిర్ణయించేశారు. తద్వారా సామ్రాజ్యవాదానికి నమ్మిన బంటుగా, సామ్రాజ్యవాద బడా వ్యవసాయ వాణిజ్య ప్రయోజనాల పరిరక్షకులుగా తమ నిజ స్వరూపాన్ని మరోసారి వెల్లడి చేసుకున్నారు.

జన్యుమార్పిడి విత్తనాల క్షేత్రస్థాయి ప్రయోగాలకు వ్యతిరేకంగా ప్రజాప్రయోజన వ్యాజ్యమొకటి నడుస్తోంది. సుప్రీంకోర్టు ధర్మాసనం ఆదేశంపై ఒక సాంకేతిక నిపుణులబృందం జన్యుమార్పిడి విత్తనాలవినియోగంపై అధ్యయనం జరిపి నివేదికను అందించింది. ఈ కమిటీ తన నివేదికలో - నియంత్రణ వ్యవస్థలోని అనేక గడ్డు సమస్యలన్నింటినీ పరిష్కరించకుండా బహిరంగ క్షేత్రస్థాయి ప్రయోగాలు నిర్వహించరాదని తేల్చిచెప్పింది. ఈ వాదనను బలపరుస్తూ అంతర్జాతీయస్థాయిలో ప్రఖ్యాతిగాంచిన 51మంది శాస్త్రవేత్తలు తమ ఆమోదం తెలిపారు. అంతేకాదు, స్వయానా వ్యవసాయరంగంపై ఏర్పరిచిన యుపిఏ పార్లమెంటరీ స్థాయి సంఘం కూడా జన్యుమార్పిడి పంటల క్షేత్రస్థాయి ప్రయోగాలను వ్యతిరేకించింది. అయినప్పటికీ మనదేశ పాలకులు - సార్వత్రిక ఎన్నికల పెడ్యూలును ప్రకటించివుండి అతి కొద్దిరోజులలో నూతన ప్రభుత్వం ఏర్పాటుకానున్న ఈ చివరి నిమిషంలో ఇదేదో అత్యంత జరూరుగా పరిష్కరించాల్సిన సమస్య అయినట్లుగా, సుప్రీంకోర్టు

అధికారిక నిషేధమేమీ విధించలేదనే వాదనతో అసాధారణ వేగంతో జన్యుమార్పిడి విత్తన ప్రయోగాలకు ఆమోదం తెలుపుతూ నిర్ణయం చేశారు.

ప్రభుత్వం తరపున ఈ నిర్ణయాన్ని అటవీ పర్యావరణశాఖామంత్రి వీరప్పమొయిలీ ప్రకటించి నప్పటికీ, అదేదో ఆ మంత్రి యొక్క వ్యక్తిగతనిర్ణయంగా భావించాల్సిన అవసరంలేదు. ఇది మన దేశాన్ని పాలించే యుపిఏ పాలకుల, పాలకవర్గపార్టీల సమిష్టి నిర్ణయం తప్ప మరోటికాదు. యూరోపియన్ యూనియనుకు చెందిన జపాన్, ఆస్ట్రేలియా, న్యూజిలాండ్, జర్మనీ, ఇంగ్లాండు వంటి దేశాలలోనూ, అమెరికాలోని వివిధ రాష్ట్రాలు, మెక్సికోలోనూ జన్యు మార్పిడి పంటలపై పూర్తిస్థాయి నిషేధం కొనసాగు తున్నదనే వాస్తవం కూడా, జన్యుమార్పిడి విత్తన క్షేత్ర ప్రయోగాలకు అనుమతినివ్వకుండా మనదేశ పాలకులను పునరాలోచింపజేయలేకపోయింది.

జన్యుమార్పిడి విత్తన క్షేత్రస్థాయి ప్రయోగాల ఫలితంగా పరిసరాల్లోని జన్యుమార్పిడియేతర జన్యువులు కూడా తీవ్ర కాలుష్యానికి గురవుతాయి. ఈ ప్రయోగాలను వ్యతిరేకించటానికి ఇదొక ప్రధాన కారణం. ప్రత్యేకించి చిన్నకమతాలు అత్యధికంగా వున్న మనదేశంలో జన్యుమార్పిడి విత్తన ప్రయోగాల కారణంగా పరిసరాల్లోని సాంప్రదాయక పంటలు కూడా అత్యధికంగా కాలుష్యం భరించవడతాయి. ఇది మధ్యతరగతి, చిన్న, పేద రైతులపై వివాదకర ఫలితాలు కలగజేసి వారిని కునారిల్లచేస్తుంది. జన్యుమార్పిడి పంటలు పశువులకు, ఎలుకలకు, పక్షులకు హాని కలగజేస్తాయనే అంశం ఇప్పటికే వెల్లడైందికూడా. మనదేశంలో, రాష్ట్రంలో కూడా జన్యుమార్పిడి చేలలో మేతవేసిన మేకలు మరణించిన సంఘటనలు వెలుగులోకి వచ్చాయి. భారతదేశంలో జీవవైవిధ్యం పెనువిపత్తు నెదుర్కొంటున్న ఈ దశలో, ముఖ్యంగా నియంత్రణ వ్యవస్థల డౌల్లతనాన్ని దృష్టిలో వుంచుకొని స్వతంత్ర విశ్లేషకులు, అనేకమంది జీవసాంకేతిక నిపుణులు తీవ్ర హెచ్చరికలు చేస్తున్నారు. మనదేశ ప్రజలకు, మన వ్యవసాయానికి జన్యుమార్పిడి పంటలు పూడ్చుకోలేని భారీ విపరీణామాలను, దీర్ఘకాలిక హానిని కలగజేస్తాయని వారు ఆందోళన వెలిబుచ్చుతున్నారు. జన్యుమార్పిడి వ్యవసాయం కొనసాగితే, భారతదేశంలో తరతరాలుగా రైతాంగం అభివృద్ధి చేసుకొంటూ వచ్చిన అనేకానేక విత్తన రకాలన్నీ బడా విత్తన కంపెనీల ఒకే పంటసాగు,

గుత్తాధిపత్యంతో తుడిచిపెట్టుకుపోతాయని వారు పేర్కొంటున్నారు.

కానీ భారతదేశంలో జన్యుమార్పిడి వ్యవసాయానికి, జన్యుమార్పిడి ఆహారపంటలకు మద్దతుగా నిలుస్తున్న మేధావులనబడేవారంతా ఏదో ఒక రూపంలో జన్యుమార్పిడి విత్తన పరిశ్రమ ద్వారానే లేదా వారి అనుయాయుల ద్వారానే ప్రాయోజితం చేయబడి పరిశోధనలు సాగించేవారుగా వున్నారు. భారతవ్యవసాయ పరిశోధనా సంస్థ (ఐఎఆర్ఐ) వంటి ప్రతిష్టాత్మక సంస్థలలోని ఈ తరహా ప్రాయోజిత శాస్త్రవేత్తలు జన్యుమార్పిడి వ్యవసాయంపట్ల వ్యక్తమయ్యే వ్యతిరేకతను తీవ్రస్థాయిలో ఎదుర్కొంటూ, మనదేశంలో జన్యుమార్పిడి పంటలను, వ్యవసాయాన్ని సాగించాల్సిన అవసరముందంటూ శ్రద్ధగా ప్రచారం సాగిస్తున్నారు.

ఈరకంగా, ఒక కల్పించబడిన, ప్రాయోజితం చేయబడిన ప్రచారం ద్వారా మోన్ శాంటో వంటి వ్యవసాయ వాణిజ్య బడా కార్పొరేటు కంపెనీల ప్రయోజనాలు నెరవేరుస్తూ జన్యుమార్పిడి పంటల ప్రవేశానికి మార్గాన్ని సుగమం చేస్తున్నారు. మరోవైపున ప్రజాభిప్రాయాన్ని పరిగణలోకి తీసుకోకుండా మరుగు పరుస్తున్నారు. పాలకులు ఇచ్చిన ఈ అనుమతులతో ప్రభుత్వ అత్యున్నత నియంత్రణా సంస్థ అయిన జనటికల్ ఇంజనీరింగ్ అప్రూవల్ కమిటీ (జిఇసి), అంతర్జాతీయ విత్తన వ్యాపార కంపెనీలయిన మోన్ శాంటో, బిఎస్ఎఫ్ఎల్ను 11రకాల జన్యుమార్పిడి విత్తనాల క్షేత్రస్థాయి ప్రయోగాలకు అనుమతించాలని నిర్ణయించింది.

ఈ నిర్ణయంతో, ప్రారంభదశలో వరి, గోధుమ, జొన్న, చేరుశనగ, ఆవాలు, బంగాళదుంప, టమాటో, కాఫీ, క్యాలీఫ్లవర్, బెండ, వంగ, పుచ్చ, మొక్కజొన్న, బొప్పాయి, చెరకు వంటి విత్తనాలను జన్యుమార్పిడి ప్రయోగాలకు ఆమోదం తెలిపినట్లయింది. కానీ దాదాపు 2వేల రకాల జన్యుమార్పిడి రకాల విత్తనాలను భారత వ్యవసాయరంగంలో ప్రవేశపెట్టేందుకు, దేశానికి వెన్నెముకగానున్న భారత వ్యవసాయరంగంపై పూర్తి అదుపును సాధించేందుకు సిద్ధమైవున్న బహుళజాతి వ్యవసాయ వాణిజ్య బడా కార్పొరేటు కంపెనీలకు ఈ నిర్ణయం-ఎర్రతివాచీ పరచి స్వాగతం పలికినట్లుగా వుంది.

జన్యుమార్పిడి విత్తన ప్రయోగాలకు ఆమోద ప్రకటనతో, పర్యావరణ పరిరక్షణ చట్టం - 1986 ప్రకారం ‘పర్యావరణానికి ప్రమాదరకరమైనవిగా

జన్యుమార్పిడి పంటలను పరిగణిస్తూ’ జాబితాలో పేర్కొన్న నిబంధన నిరుపయోగంగా మిగిలిపోనున్నది. వ్యవసాయక సమూహాన్ని, భారత వ్యవసాయరంగాన్ని సర్వనాశనంగావించే తమ ఈ కుటీలపూరిత చర్యను సమర్థించుకునేందుకు, మన దేశ పాలకులు మరియు వారి ప్రాయోజిత శాస్త్రవేత్తలు, నిపుణులు, పెట్టుబడిదారీ ప్రచార సాధనాలు ఆకర్షణీయమైన నినాదాలను ప్రచారంలో పెడుతున్నాయి.

“పంటల బలవర్ధకతను పెంపొందించటం”, “చౌకధరలో పంటల ఉత్పత్తి”, “చీడపీడలను నిరోధించ టానికి అధిక రోగనిరోధకశక్తిని అందివ్వటంతోపాటు వాతావరణ మార్పులు, కరవు, చౌడుబారిన భూసారం వంటి పక్షిడులను అధిగమించగలగటం”, “పెరుగుతున్న జనాభా అవసరాలకనుగుణంగా ఆహారధాన్యాల, కూరగాయల, పండ్లలో అధికోత్పత్తిని సాధించటం”, వంటివన్నీ మనదేశంలో జన్యుమార్పిడి విత్తనాలతో సాధించగలమని ఊదరగొడుతున్నారు. భారతదేశంలోని పేదరికానికి, ఆహార కొరతకు, అంతెందుకు, వ్యవసాయ రంగంలోని అన్ని సమస్యలకు జన్యుమార్పిడి వ్యవసాయం సాగించటమొక్కటే సర్వరోగ నివారణ మార్గంగా తప్పుడు ప్రబోధాలు చేస్తున్నారు.

తాము తీసుకున్న ఈ నిర్ణయాన్ని వ్యవసాయ రంగంలో ప్రగతిశీలమైనదిగా ప్రకటించుకుంటున్న యుపిఏ పాలకులు, దేశ ప్రజానీకాన్ని మోసగించారనేది సుస్పష్టం. ఈ ఆమోద ప్రకటనతో, అనేక జీవసాంకేతిక పరిశ్రమలు భారతదేశంలో పరిశోధన మరియు అభివృద్ధి రంగంలో పెద్దఎత్తున పెట్టుబడులుపెట్టేందుకు పథకాలతో సిద్ధమైవున్నాయి. వీటిలో మోన్ శాంటో, బేయర్ ఇండియా, మహికో, అడ్వాన్స్ డిస్క్ మొదలైన బడాబహుళజాతి కంపెనీలున్నాయి. భారతదేశ పాలకులు, పాలకవర్గాలు ఎవరిపక్షం వహిస్తున్నాయో, ఎవరికి సేవ చేస్తున్నాయో దీనితో మరోసారి తేటతెల్లమైంది.

దేశద్రోహకరమైన, సామ్రాజ్యవాద వ్యవసాయ వాణిజ్య పరిశ్రమలకు దానిోహం చేసే పాలకుల నిర్ణయాన్ని ఖండించటంతోపాటు, నిలకడైన సామ్రాజ్య వాద వ్యతిరేక, బడా వ్యవసాయ వాణిజ్య పరిశ్రమల వ్యతిరేక ఉద్యమాన్ని నిర్మించాల్సి వుంది. తద్వారానే దేశ రైతాంగపు ప్రయోజనాలను పరిరక్షించగలగటం సాధ్యమౌతుంది. దేశభక్తియుత శక్తులన్నీ మనదేశంలోకి జన్యుమార్పిడి ఆహార ఉత్పత్తుల, పంటల ప్రవేశాన్ని వ్యతిరేకిస్తూ ముందుకు రావటం అత్యావశ్యకం. ★

హిమబిందుపై అత్యాచారం, హత్య; పరువు పేరిట స్వప్న హత్యలకు నిరసన

బందరు, 26-3-14 :

విజయవాడ సప్తగిరి బ్యాంకు మేనేజర్ హిమబిందుపై సామూహిక అత్యాచారం, ఘోరమైన హత్య గుంటూరుకు చెందిన దీప్తి కులాంతర వివాహం చేసుకున్నందుకు తమ పరువు పోయిందంటూ ఆమెను స్వయానా ఆమె తల్లిదండ్రులే మెదకు ఉరిబిగించి చేసిన హత్య - రోజువారీగా మహిళలపై సాగుతున్న అనేకానేక ఘోరాలు, అత్యాచారాల మధ్యన కూడా ప్రజానీకాన్ని కలవరపాటుకు గురిచేశాయి.

ఈ ఘటనలను తీవ్రంగా నిరసిస్తూ, ఇందుకు కారకులైన నేరస్థులను కఠినంగా శిక్షించాలని డిమాండ్ చేస్తూ స్త్రీ విముక్తిసంఘటన బందరు కలెక్టరు కార్యాలయం ఎదుట ధర్నా నిర్వహించింది. ఈ సందర్భంగా స్త్రీ విముక్తి సంఘటన జిల్లా ఉపాధ్యక్షురాలు కా॥ పామర్తి అంజమ్మ మాట్లాడుతూ మహిళలపై నిరంతరం సాగుతున్న దాడులు, హత్యలు

- మహిళలను తీవ్ర అభద్రతకు లోనుచేస్తున్నాయన్నారు. ఇటువంటి నేరాలు పెచ్చరిల్లటానికి, యువత పెదదోపలు పట్టడానికి కారణమౌతున్న మద్యం, మత్తుమందులు, క్రైమ్ సీరియల్స్, ఇంటర్నెట్ ల ద్వారా అశ్లీలదృశ్యాల ప్రసారం, క్లబ్బులు, పబ్బులు, రేప్ పార్టీలు, తదితరాలను అరికట్టకుండా, స్త్రీలపై గౌరవాన్ని పెంపొందించే వాతావరణాన్ని కల్పించకుండా నేరాలు జరగగానే దోషులను శిక్షిస్తామని కంటితుడుపు ప్రకటనలు జేస్తోన్న వీరే నిజమైన దోషులని, రాజ్యాంగాన్ని, చట్టాన్ని తమ చేతుల్లో పెట్టుకొని స్త్రీలకు భద్రతలేని వాతావరణాన్ని కల్పిస్తున్న పాలకులపై పోరాడాలని ఆమె పిలుపునిచ్చారు. సంఘం జిల్లా కార్యవర్గసభ్యులు కా॥ నాంచారమ్మ, వాకలమ్మ తదితరులు పాల్గొని నాయకత్వం వహించారు. అరుణోదయ కాలని, టిఎన్ సగర్, ఆదర్శనగర్ ల నుండి మహిళలు ఈ కార్యక్రమంలో పాల్గొన్నారు. ★

కరవత్తం... (7వ పేజీ నుండి)

దురాక్రమణను నిలువరించాలంటే, పీడిత ప్రజలందరూ సంఘటితంగా, ఐక్యంగా ఉద్యమించటం ద్వారానే నిలువరించ గలుగుతాము. పై పరిస్థితులను జిల్లా కలెక్టర్ వారి దృష్టికి తెలుపుకోవటంకోసం 4-3-2014 సోమవారం ఛలో కలెక్టరేట్ కార్యక్రమానికి పీడిత ప్రజలందరూ కదలి రావాలనిందిగా విజ్ఞప్తిచేస్తున్నాము.

అభినందనలతో...

మార్చురు నివేశ స్థలాల సాధన కమిటీ 1-3-2014 మార్చురు

హఠాత్తుగా ఆపివేసే...(3వ పేజీ తరువాయి)

స్టాండర్డ్ అండ్ పూర్ వంటి పరపతి రేటింగు సంస్థల ఆలోచన ఎలా వున్నదాని గురించే ఎక్కువ చింతపడటం ఆశ్చర్యకరమేమీ కాబోదు. సరే 2013 సంక్షోభం దాటి పోయింది; (తాత్కాలికంగానైనా సరే) కరెంటుఅకౌంటు లోటు తగ్గింది. కానీ దీనివెనుక ఎప్పుడో జరుగు తుందోనన్న అంశాలు తొలగిపోలేదు. అది కరెంటు అకౌంటులోటును పూరించడానికి భారత్ విదేశీ పెట్టుబడుల ఆగమనంపై అత్యధికంగా ఆధారపడి వుంది.

అమెరికా ఫెడరల్ రిజర్వు రుణాలను తగ్గించినందువల్ల అభివృద్ధిచెందుతున్న మార్కెట్టు ఆర్థిక వ్యవస్థలపై దుప్ప్రభావాన్ని పట్టించుకోనని, ప్రపంచ ద్రవ్యస్థిరత్వాన్ని నిలబెట్టాల్సిన బాధ్యతను నెరవేర్చని అభివృద్ధిచెందిన దేశాలను గత నెలలో రిజర్వుబ్యాంకు గవర్నరు రఘురామరాజన్ నంగి నంగిగానే విమర్శించగానే ద్రవ్యరంగ పతికలన్నీ ఆయనపై విరుచుకుపడ్డాయి. ఫెడరల్ రిజర్వు అమెరికా ప్రయోజనాలకు మాత్రమే జవాబుదారీ అని అతనికి సమాధానం చెప్పాయి. దేశంలోవున్న రాజకీయ అనిశ్చితి ఏ కూటమి అధికారంలోకి వస్తుందన్న దానికే పరిమితం కాదు. అసలు ప్రమాదం వేరే వుంది. ద్రవీవకరణవల్ల లాభించిన వాణిజ్య, రాజకీయ శక్తులే ప్రధానంగా వున్న అవినీతిపై చర్యలతోపాటు, రాజకీయ అనిశ్చిత్తిపై ఏర్పడితే, మొదట మూడీ హెచ్చరించినట్లు - విదేశీ పెట్టుబడి తరలిపోవటమే ఆ ప్రమాదం. అలాంటి సందర్భంలో భారత్ కు నిధులు తరలించడాన్ని విదేశీ రుణదాతలు “హఠాత్తుగా ఆపివేయటం” వాస్తవ మౌతుంది. భారత్ మోకాలి దండవేస్తుంది.

ఇది భయాన్ని కలిగించే వూహ కాదు. విదేశీ సంస్థాగత మదుపుదారులు(ఎఫ్ఐఐ) 25వేల కోట్ల డాలర్ల విలువకలిగిన షేర్లను కలిగి వున్నారు. పేరు

మార్కెట్లో అమ్మకం జరిగే వాటాల్లో ఇది 75 శాతం. దీనిలో ఏ ఒక్క శాతాన్నో అమ్ముతానన్న బెదిరింపుకే మొత్తం పేరు, ద్రవ్య మార్కెట్టు గల్లంతైపోతాయి.

ఎన్నికల తర్వాత ఏర్పడే కొత్త రాజకీయ వ్యవస్థ గనుక విదేశీ పెట్టుబడులకు, బడా వాణిజ్యానికి మధ్య పెనవేసుకున్న బంధాన్ని గనుక ప్రశ్నించినట్లయితే, జరగబోయే ఈ విపరీణామాలకు మనం సిద్ధమై ఉన్నామా? ఆసియా ద్రవ్య సంక్షోభంలో థాయిలాండ్, మలేసియాల్లో జరిగినట్లు, విదేశీ పెట్టుబడులు దేశం విడిచిపెట్టి వెళ్లిపోతే, ద్రవ్య విలువ పడిపోతే, ఎలా ప్రతిస్పందించాలో తెలుసా? దేశీయ ప్రయోజనాలను రక్షించడానికీ, గాలివాటుగా ప్రవహించే ప్రపంచ ద్రవ్యవ్యాపార స్నేహితులనూ దేశీయ పెట్టుబడిదారుల్లో వారి బాట్లు తుడిచే సహదేశ భక్తులనూ(దళారులా?) ప్రక్కకునెట్టి వేయటానికి మన రాజకీయవర్గం సంసిద్ధమైందా?

అంతర్జాతీయ పెట్టుబడి ముందు తలవంచటానికి వ్యతిరేకంగా మేధావుల, ప్రజల అభిప్రాయాన్ని సమీకరించవలసిన జరూరు అవసరమంది. స్వల్పకాలిక చర్యలుగా, కరెంటు అకౌంటులోటు పూరించడానికి స్వల్పకాలిక విదేశీ పెట్టుబడులపై పరాధీనతను క్రమంగా తగ్గించాలి. విదేశీ ద్రవ్య మార్కెట్టుతో దేశీయ ఆర్థికవ్యవస్థకున్న బంధాన్ని మెల్లగా క్రమబద్ధంగా తెగగొట్టాలి. మధ్యకాల, దీర్ఘకాల పరిష్కారంగా, దిగుమతులపై పరాధీనతను తగ్గించే జాతీయ వ్యూహాన్ని అనుసరించాలి. దీనికోసం దేశీయ వస్త్రాత్పత్తిని పెంచడానికి తగిన రాయితీలివ్వాలి. ఇటీవల అన్నివిధాలా విపరీతంగా పెరిగిన విలాసవస్తు వినియోగంపై ఆంక్షలు పెట్టాలి. దీనికంతకూ రాజకీయ నాయకత్వం కావాలి; మేధోపర దార్శనికతకావాలి. అది మాత్రమే దేశ ఆర్థిక సార్వభౌమత్వాన్ని కాపాడ గలదు; 120 కోట్ల భారతీయుల ఆర్థిక భవిష్యత్తుకు రక్షణనివ్వగలదు. ★

పునర్ముద్రణ	
రెబిల్ రంగంలో తోడేళ్ల మంద	
వెల : రూ. 15/-	పేజీలు : 56
ముష్టిమెతుకుల జాతీయ గ్రామీణ ఉపాధి హామీ పథకం	
వెల : రూ. 15/-	పేజీలు : 56
సామ్రాజ్యవాద కంపెనీల నీతిబాహ్య ఔషధ ప్రయోగాలు	
వెల : రూ. 12/-	పేజీలు : 40

సామ్రాజ్యవాద వ్యతిరేకపోరాటదినంగా భగత్‌సింగ్ వర్ధంతి - కార్యక్రమాలు

‘కుల, మత, ప్రాంతీయవాదాలకు ఆజ్యంపోస్తూ, ప్రజలమధ్య విద్వేషాలను రగిలిస్తున్న సామ్రాజ్యవాద, దళారీ పాలకవర్గ విధానాలపై పోరాడుదాం’ అని నవయువ సమాఖ్య, ‘అందరికీ విద్య, వైద్యం, ఉపాధిహక్కుకై ఉద్యమించుదాం’ అని పిడిఎస్‌ఓలు నినదిస్తూ - భగత్‌సింగ్ 83వ వర్ధంతిని సామ్రాజ్యవాద వ్యతిరేక పోరాటదినంగా పాటించమని యువజనులకు, విద్యార్థులకు పిలుపునిచ్చాయి. ఈమేరకు ఆయా సంఘాల ఆధ్వర్యంలో భగత్‌సింగ్, రాజగురు, సుఖదేవ్‌లకు జోహార్లర్చిస్తూ ముద్రించిన కరపత్రాలను వివిధ ప్రాంతాలలో విద్యార్థి, యువజనుల నడుమ పంపిణీచేసి, విస్తృతంగా ప్రచారం నిర్వహించారు. మార్చి 23న విద్యార్థి యువజన సమావేశంతో సమావేశాలు, సభలు, ప్రదర్శనలు నిర్వహించారు. వివిధ ప్రాంతాల్లో జరిగిన కార్యక్రమాలను సంక్షిప్తంగా అందిస్తున్నాం. - సంపాదకుడు

బందరు :

నవయువసమాఖ్య ఆధ్వర్యంలో ఎన్‌వైయస్ నాయకులు రామకృష్ణ అధ్యక్షతన స్థానిక ఇంగ్లీషు పాలెంలో భగత్‌సింగ్ వర్ధంతినభ జరిగింది. ఈ సభలో రైతుకూలీసంఘం(ఆం.ప్ర.) జిల్లా నాయకులు కా॥ ఈపూరి రాంబాబు, ఏఐఎఫ్‌టియు(స్కూ) నాయకులు కా॥ ముచ్చు సుధాకర్, ఎన్‌వైయస్ నాయకులు కా॥ హనుమంతరావులు పాల్గొని ప్రసంగించారు. భగత్‌సింగ్, రాజగురు, సుఖదేవ్ అమరత్వాన్ని వక్షలు స్మరించు కోవటంతోపాటు, ప్రస్తుత పరిస్థితుల్లో యువత చేపట్టవలసిన సామ్రాజ్యవాద వ్యతిరేక కర్తవ్యాలను పేర్కొన్నారు. మచిలీపట్నం, చల్లపల్లి, చిన్నవరంల నుండి యువజనులు ఈ సభలో పాల్గొన్నారు.

పిడుగురాళ్ళ :

ఎన్‌వైయస్, పిడిఎస్‌ఓల ఆధ్వర్యంలో గుంటూరుజిల్లా, పిడుగురాళ్ళలోని హైస్కూలులో భగత్‌సింగ్ వర్ధంతినభను నిర్వహించారు. ఎన్‌వైయస్ జిల్లా అధ్యక్షులు కా॥ కె.త్రిను ఈ సభలో మాట్లాడుతూ ఈ రోజున అన్నిరంగాలలోకి విస్తృతంగా జొరబడుతున్న సామ్రాజ్యవాదదోపిడిని అడ్డుకునేందుకు ముఖ్యంగా విద్యార్థి, యువజనులు భగత్‌సింగ్ స్ఫూర్తితో నడుం బిగించాలని పిలుపునిచ్చారు. రైతుకూలీసంఘం (ఆం.ప్ర.) నాయకులు కా॥ రాంబాబు, స్త్రీ విముక్తి సంఘటన నాయకులు కా॥ నిర్మల ఈ సభలో మాట్లాడారు. విద్యార్థి, యువజన నాయకులు పున్నయ్య, సిలార్, రాముడు, నాగార్జున తదితరులు ఈ కార్యక్రమంలో పాల్గొన్నారు.

వేటపాలెం :

ప్రకాశంజిల్లా, వేటపాలెంలో ఎన్‌వైయస్, పిడిఎస్‌ఓల ఆధ్వర్యంలో జిల్లాస్థాయి విద్యార్థి యువజన సమ్మేళనం జరిగింది. విద్యార్థి, యువ జనులతోపాటు వివిధ సెక్షన్ల ప్రజలు, ప్రగతిశీలవాదులు ఈ కార్యక్రమంలో పాల్గొన్నారు.

పిడిఎస్‌ఓ నాయకులు ఎన్. మహీధర్, ఎన్‌వైయస్ నాయకులు వి. నరేష్ అధ్యక్షతన జరిగిన ఈ సమ్మేళనంలో ఓపిడిఆర్ రాష్ట్ర ఉపాధ్యక్షులు ఎమ్.వి.కృష్ణయ్య మాట్లాడుతూ ప్రజలంతా స్వేచ్ఛా స్వాతంత్ర్యాలతో ఆనందంగా జీవించగలిగే సమన్నత వ్యవస్థ లక్ష్యంగా సాగిన భగత్‌సింగ్ బాటలో విద్యార్థి యువజనులు నడవాలని ఉద్బోధించారు.

ప్రముఖ వైద్యులు డా॥ గుంటుపల్లి సుబ్బారావు; పిడిఎస్‌ఓ రాష్ట్ర ప్రధాన కార్యదర్శి కా॥ బాజీసైదా, ఎన్‌వైయస్ రాష్ట్ర నాయకులు కా॥ ఎ. సతీష్‌లు పాల్గొని అమరులనుస్మరిస్తూ ప్రసంగించారు. ఈ కార్యక్రమంలో ఇంకా సుబ్బారావు, ఆంజనేయులు, విశ్వనాథ్, గిరిష్, తేజ తదితరులు పాల్గొని నాయకత్వం వహించారు. ప్రజా కళాకారులు అమరులపై పాడిన పాటలు స్ఫూర్తినందించాయి.

మంగళగిరి :

గుంటూరుజిల్లా, మంగళగిరిలో పిడిఎస్‌ఓ - ఎన్‌వైయస్‌ల ఆధ్వర్యంలో స్థానిక హుస్సేన్ కట్ట సెంటర్ నుండి అంబేద్కర్ విగ్రహం సెంటర్ వరకు కాగడాల ప్రదర్శన నిర్వహించారు. విద్యార్థి యువజనులు ఈ ప్రదర్శనలో ముందుతున్న కాగడాలు చేబాని ‘ఇంక్విలాబ్ జిందాబాద్’ ‘సామ్రాజ్యవాదం నశించాలని’ నినాదాలు చేస్తూ కదంతొక్కారు. స్థానిక రత్నాల చెరువు, లక్ష్మీనరసింహస్వామి కాలనీలలో వేకువరూమున ప్రభాత్‌భేరీ నిర్వహించారు. ఈ కార్యక్రమాలలో ఎన్‌వైయస్ జిల్లా నాయకులు కా॥ దుర్గాప్రసాద్, పిడిఎస్‌ఓ జిల్లా నాయకులు షేక్ నాగూర్‌బాబులు మాట్లాడుతూ ఏ లక్ష్యసాధనకోసమైతే భగత్‌సింగ్

అమరుడయ్యాడో ఆ లక్ష్యం ఇంకా సాధించబడలేదని, దానిని పరిపూర్తి చేసేందుకు విద్యార్థి, యువత ప్రతినబూనాలని పిలుపునిచ్చారు. ఈ కార్యక్రమంలో ఇంకా విద్యార్థి, యువజన నాయకులు జె. బాజీ, మల్లి, వెంకటేష్, చిన్నికృష్ణ, స్పూహ, సింధూర తదితరులు పాల్గొన్నారు.

రేపల్లె :

గుంటూరుజిల్లా రేపల్లె మండలం, బలవరం గ్రామంలో జిల్లా పరిషత్ హైస్కూల్‌లో జరిగిన భగత్‌సింగ్ వర్ధంతినభలో హెచ్.ఎమ్ - వాసుదేవరావు, ఏపీటిఎఫ్ నాయకులు వి. లక్ష్మీకాంత్, ఇంకా మరికొందరు ఉపాధ్యాయులు పాల్గొని భగత్‌సింగ్ జీవిత విశేషాలను, భగత్‌సింగ్ ఆశయాలను వివరించారు. ఎన్‌వైయస్ నాయకులు కా॥ ఎమ్. రాజేశ్వరి తదితరులు అమరులకు జోహార్లర్చిస్తూ ప్రసంగించారు.

టిఎమ్‌రావు హైస్కూల్లో జరిగిన భగత్‌సింగ్ వర్ధంతినభలో ఏపీటిఎఫ్ నాయకులు లక్ష్మీకాంత్, వెల్లటూరు హైస్కూల్‌లో జరిగిన సభలో ఏపీటిఎఫ్ జిల్లా కార్యదర్శి వై. నేతాంజనేయ ప్రసాద్‌లు మాట్లాడారు. ఇంకా పెనర్లక హైస్కూలులోనూ, రేపల్లె బిసి బాలుర వసతిగృహంలోనూ సభలు, సమావేశాలు నిర్వహించారు. ఈ కార్యక్రమాలలో ఎన్‌వైయస్ నాయకులు కా॥ రాజేశ్వరి పాల్గొని ప్రసంగించారు.

అనంతపురం :

ఎన్‌వైయస్ ఆధ్వర్యంలో స్థానిక తరిమెల నాగిరెడ్డి శ్రామిక భవనంలో స్ఫూర్తిదాయకంగా భగత్‌సింగ్, రాజగురు, సుఖదేవ్ 83వ వర్ధంతి సభ నిర్వహించారు. తొలుత రజక నగర్ నుండి ప్రదర్శన చేపట్టి అమరులకు విద్యార్థులు, యువజనులు నివాళులర్చిస్తూ నినదించారు. ఎన్‌వైయస్ స్థానిక నాయకుడు కా ॥ బాలు అధ్యక్షతన జరిగిన ఈ సభలో తరిమెల నాగిరెడ్డి మెమోరియల్ ట్రస్ట్ అధ్యక్షులు డా॥ బి. సూర్యసాగర్ మాట్లాడుతూ విద్యార్థి యువజనులలో సామ్రాజ్యవాద విష సంస్కృతిని పాలకులు ఉద్దేశ్యపూర్వకంగా జొప్పించి పెంచి పోషిస్తున్నారని, తమ సమస్యలకు మూలమైన ఈ వ్యవస్థపై తిరగబడకుండా ఉడుకురక్తం ఉప్పొంగే విద్యార్థి యువజనులను నిర్వీర్యంచేయటానికి పాలకులు ఈ కుట్రపూరిత విధానాలకు పాల్పడుతున్నారని, వీటిని గమనించి, వీటికి గురికాకుండా తమనుతాము రక్షించుకోవటంతోపాటు విద్యార్థి యువజనులు పాలకుల ఈ దుర్మార్గ విధానాలపై పోరాడేందుకు ప్రతినబూనాలని పిలుపునిచ్చారు.

ఇంకా ఈ సభలో స్థానిక పిడిఎస్‌ఓ నాయకులు కా॥ మల్లేశ్వరి, ఎన్‌వైయస్ నాయకులు కా॥ రాము; భవన నిర్మాణ కార్మికసంఘం నాయకులు కా॥ సి. సుధాకర్ తదితరులు పాల్గొని ప్రసంగించారు.

నెల్లూరు :

భగత్‌సింగ్ వర్ధంతి సందర్భంగా నెల్లూరులో పిడిఎస్‌ఓ ఆధ్వర్యంలో సైకిల్‌ర్యాలీ నిర్వహించారు. పాలకుల సామ్రాజ్యవాద దోపిడి అనుకూల విధానాలను ఎలుగెత్తి ఖండించారు. స్థానికంగా రెండు బి.యిడి కళాశాలలో విద్యార్థులతో సభలు నిర్వహించారు. ఈ సభలకు పిడిఎస్‌ఓ జిల్లా నాయకులు కా॥ కృష్ణ అధ్యక్షతవహించగా, స్త్రీవిముక్తి సంఘటన జిల్లా నాయకులు కా॥ కొండమ్మ ప్రసంగించారు. ప్రస్తుత పాలకుల దళారీ విధానాలను ఆమె ఎండగడుతూ, భగత్‌సింగ్ స్ఫూర్తితో యువత, విద్యార్థులు దేశభక్తియుత, ప్రజాస్వామ్య ఉద్యమాలలో ముందు నిలవాలన్నారు. కొండాయపాలెం బిసి హాస్టల్‌లో జరిగిన సభలో ఎన్‌వైయస్ నాయకులు కా॥ లక్ష్మీరెడ్డి మాట్లాడుతూ దేశాన్ని సామ్రాజ్యవాదులకు దానోహం చేస్తున్న దుర్మార్గంపై విద్యార్థులు ఉద్యమించాలన్నారు. ★

‘అమరుల ఆశయ సాధనే మన కర్తవ్యం’ స్ఫూర్తిదాయకంగా జరిగిన తుమ్మలపాలెం అమరుల వర్ధంతినభ

తుమ్మలపాలెం, 13-4-14 :

గుంటూరుజిల్లా తుమ్మలపాలెంలో స్మారకట్రస్టు ఆధ్వర్యంలో ఏప్రియల్ 13వ తేదీన తుమ్మలపాలెం అమరుల వర్ధంతినభ నిర్వహించారు. తొలుత సభకు విచ్చేసిన ప్రజలు, ఉపన్యాసకులు, వామపక్ష, విప్లవ పార్టీల కార్యకర్తలు, అభిమానులు, 1950కి ముందు పోలీసులచే కాల్చిచంపబడిన 17 మంది; శ్రీకాకుళ గిరిజన రైతాంగ ఉద్యమంలో గుంటూరుజిల్లా నుండి వెళ్ళి పోలీసుల ఫాసిస్టు హత్యాకాండలో అమరులైన డా॥ చాగంటి భాస్కరరావు, దేవినేని మల్లిఖార్జునుడుతో సహా పదిమంది అమరుల సమాధులపై పూలుపుంచి శ్రద్ధాంజలి ఘటించారు.

ఈ సంస్మరణ సభకు సిపియం సీనియర్ నాయకులు కా॥ నంబూరి తులశయ్య అధ్యక్షత వహించారు. సభలో సిపిఐ(ఎం-ఎల్) రాష్ట్ర నాయకులు కా॥ భారవశ్రీ ప్రసంగిస్తూ, 1919 ఏప్రియల్ 13న జలియన్ వాలాబాగ్ దురంతం జరిగిన రోజునే అమరవీరుల సంస్మరణసభ జరపటంలో గల ప్రాధాన్యతను వివరించారు. అమరవీరులు ఏ ఆశయాల సాధనలో భాగంగా తమ ప్రాణాలను త్యజప్రాయంగా ఎంచి బలిదానాలు చేశారో ఆ ఆశయాలను సాధించాల్సిన దశలోనే నేటి కమ్యూనిస్టు విప్లవోద్యమం వుందనీ, ఆ కర్తవ్య సాధనకు మరెన్నో త్యాగాలు చేసి ముందడుగు వేయాల్సిన స్థితిలో కమ్యూనిస్టు, విప్లవశక్తులు మరింతశక్తిని సంతరించు కోవాల్సి వుందన్నారు.

ప్రజలను పీడిస్తున్న సమస్యలమేరకైనా కలిసి పనిచేయటం నేటి కనీస తక్షణ అవసరం అని, ఈమేరకు ఇటీవల కాలంలో వామపక్ష మేధావుల వేదిక చేసిన విజ్ఞప్తిని సైతం వామపక్షాలు పట్టించుకోలే దన్నారు. 2002లో విద్యుత్‌ఛార్జీలకు వ్యతిరేకంగా తొమ్మిది వామపక్ష, విప్లవపార్టీలు సాగించిన ఐక్య

క ర్త వ్యం

ఇండ్ల స్థలాలకోసం ఉద్యమిస్తున్న పేద ప్రజల జీవితాలతో చెలగాటమాడుతున్న పాలకవర్గాలు

మార్క్సరు నివేశ స్థలాల సాధన కమిటీ వారు పంపిన కరపత్రాన్ని యదాతథంగా యిస్తున్నాము. ఈ మిత్రులు రైతుకూలీసంఘం, నవయువసమాఖ్య, పిడిఎస్‌ఓ సంఘాలలో కార్యకర్తలుగా పనిచేసినవారే. వారికి అకస్మాత్తుగా శ్రామికవర్గ పార్టీ, శ్రామికవర్గ నిర్మాణాలపై ద్వేషం ఏర్పడి, కమ్యూనిస్టులను సాంప్రదాయక కమ్యూనిస్టులని అపభ్రంశపు పిలుపులతో, నిండా పూర్వక వ్యాఖ్యలతో కాలక్షేపం చేస్తున్నారు. మార్క్సరు నివేశస్థలాల కార్యక్రమం గూడ కాలక్షేప కార్యక్రమంగా, స్వంతప్రయోజనాల కార్యక్రమంగా మారకుండా ప్రజలపట్ల బాధ్యతగా వుండి నిర్వహిస్తారని ఆశిస్తూ జనశక్తిలో ముద్రిస్తున్నాము. - సంపాదకుడు

ప్రియమైన ప్రజలారా!

మార్క్సరు పట్టణ జనాభా సుమారు ఇరవైవేల మందికి పైగా వున్నారు. అందులో ఇండ్లు లేనివారు, నివేశస్థలాలు లేని పేదలు సుమారు 3 వేలమంది వున్నారు. నివేశస్థలాలకోసం అర్హులైన పేదలందరూ సుమారు 25 సంవత్సరాలకు పైగా మండల రెవిన్యూ అధికారులకు, శాసనసభా ప్రజా ప్రతినిధులకు సమర్పించుకుంటున్న అర్జీలు బుట్టదాఖలవుతున్నాయి. తరతరాలనుండి మార్క్సరులో నిరుపేదలైన దళితులు, బలహీనవర్గాలు, ముస్లీం మైనార్టీలు వ్యవసాయ కూలీలుగా, పొగాకు గ్రేడింగ్ పనులు చేసుకుంటూ కుటుంబాన్ని పోషించుకుంటున్నారు. అత్యధిక కుటుంబాల్లో మగవారు అనేక వ్యవసాయ బానిసలైనందువల్ల, కుటుంబ భారమంతా మహిళల పైనే పడుతుంది. మహిళలు పొగాకు గ్రేడింగ్ కంపెనీలో 10 గంటలు పనిచేస్తే 80/- రూపాయలు టెక్స్‌టైల్, స్పిన్నింగ్, అగ్రోప్రాడక్ట్ కంపెనీలలో 8 గంటలు పనిచేస్తే 120/- రూపాయలు మజూరీ ఇస్తున్నారు. రేయనక, పగలనక కష్టపడి సంపాదించిన దానిలో సగం అద్దెరూపంలో ధనవంతుల జేబుల్లోకి పోతుంది. మిగిలిన దానితో కుటుంబాన్ని పోషించటం భారమై దినదినం కుటుంబంలో భార్యాభర్తల మధ్య కలహాల కాపురంగా మారుతుంది.

9 సంవత్సరాల చంద్రబాబు పాలన జరిపిన 19 జన్మభూమి కార్యక్రమాలలో తర్వాత అధికారంలోకి వచ్చిన కాంగ్రెసు ప్రభుత్వం వై.యస్.రాజశేఖరరెడ్డి హయాంలో జరిపిన “రచ్చబండ” కార్యక్రమాల్లో అర్హులైన పేదలందరికీ నివేశస్థలాలు ఇవ్వాలని సమర్పించిన వినతి పత్రాలు “పేదవారి మొర పెదవికి చేటు” అన్న సామెతలా మా వేదనలు, బాధలు కాగితాలకే పరిమితమయ్యాయి. మరోవైపు అగ్రకుల పెత్తందారుల కబ్జాలలో ఉన్న ప్రభుత్వ భూముల సర్వే నెంబర్లు 150/బి, 177, 182, 202, 207, 222,

కార్యాచరణ ఉద్యమంవలెనే కేంద్ర-రాష్ట్ర పాలకుల సరళీకరణ విధానాలపై ఐక్య ఉద్యమం చేపట్టాల్సిన అవసరాన్ని గురించి ఆలోచించాలనీ, పార్లమెంటు, అసెంబ్లీ ఎన్నికల్లో పాలకవర్గపార్టీలు ప్రజలను అనేక పథకాలతో ప్రలోభపెట్టి ఓట్లు దండుకోగల్గుతున్నారంటే అందుకు ఎర్రజెండాలు పేరిట వ్యక్తమవుతున్న లోపాలను లోతుగా పరిశీలించుకోవలసి వుంటుందని పేర్కొన్నారు. అమరవీరులు వదిలి వెళ్ళిన ఆశయాలను నెరవేర్చటానికి ఎర్రజెండాను మరింతగా పదునెక్కించి ముందుకు సాగాలని పిలుపునిచ్చారు.

ఇంకా ఈ సభలో సిపియం గుంటూరు జిల్లా నాయకులు కా॥ పోపూరి రామారావు, సిపిఐ రాష్ట్ర నాయకులు, ప్రజాకళాకారుడు కా॥ నల్లూరి వెంకటేశ్వర్లు, యంసిపిఐ జిల్లా కార్యదర్శి కా॥ తూమాటి శివయ్యలు మాట్లాడుతూ అమరవీరుల త్యాగాలను స్మరించుకొని, కమ్యూనిస్టు ఉద్యమ అగ్రనాయకులైన కామ్రేడ్స్ తరిమెలనాగిరెడ్డి, పుచ్చలపల్లి సుందరయ్య, చంద్ర రాజేశ్వరరావు వంటి త్యాగాలతో కూడిన జీవితాలు నేటి తరానికి ఆదర్శంగా నిలుస్తాయనీ, ఆ త్యాగధనుల బాటలో పయనించటమే మన ముందున్న కర్తవ్యమని పిలుపునిచ్చారు. తెలంగాణా రైతాంగ సాయుధ పోరాటంలో ప్రత్యక్షంగా పాల్గొని, ఆ పోరాటంలో ఎందరో సహచరులను కోల్పోయిన సీనియర్ కామ్రేడ్ బుడే ఆనాటి పోరాట అనుభవాలను ఉత్తేజకరంగా వివరించారు. అమరవీరుల స్మారకట్రస్టు కార్యదర్శి చెరుకూరి సత్యనారాయణ ఈ కార్యక్రమాన్ని పర్యవేక్షించారు.

ఈ కార్యక్రమంలో సిపిఐ(ఎం-ఎల్) నుండి పార్టీ జిల్లా నాయకులు కామ్రేడ్స్ సింహాద్రి లక్ష్మారెడ్డి, ఉల్లిగడ్డల నాగేశ్వరరావు, పి. కోటేశ్వరరావు తదితరులు పాల్గొన్నారు. మంచి ఉత్తేజితపూరిత వాతావరణంలో అమరవీరుల సంస్మరణసభ జరిగింది. ★

238, 248, 252, 271/ఎ, 272, 273, 275, 276, 483, 487, 640/బి, 640ఎ, 654, 658, 683, 684, 688, 687లలో వందల ఎకరాలు అసైన్డ్ భూములు సర్వేనెంబర్లు 20, 53, 59, 250, 262, 301, 327, 499, 502, 591, 644లలోని వందల ఎకరాల దేవస్థాన భూములు, 437/ఎలోని సర్కారు ఈనాం భూములు ఎవరి అండదండలతో పెత్తందారుల చేతుల్లోకి వెళ్ళాయో బహిరంగ రహస్యం. కిషోర్ కాలనీ, గొట్టిపాటి నగర్, జనార్ధన్‌కాలనీ, వికలాంగుల కాలనీ, విలేకరుల కాలనీ హైవే విస్తరణలో ఖాళీచేయించి (సుమారు 80 మంది) బాధితులకు ఇచ్చిన ఇండ్ల స్థలాలు, అన్నింటిలోను 50%పైగా ఫ్లాటులు అగ్రకుల పెత్తందారుల చేతుల్లోనే ఉన్నాయనే విషయం రెవిన్యూ అధికారులకు, ప్రజాప్రతినిధులకు కన్పించటంలేదా? నిలువనీడకోసం పేదవాడు గుడిసె వేసుకుంటే ఆక్రమణ అంటూ పోలీసుల ద్వారా ఖాళీ చేయించే రెవిన్యూ అధికారులు, అదే ప్రభుత్వ భూముల్ని అగ్రకుల పెత్తందార్లు కబ్జాచేస్తే, రాజకీయ దళారుల అండ దండలతో, రెవిన్యూ యంత్రాంగమే దొడ్డిదారిన, పట్టాదారు పాస్ పుస్తకాలు, కొన్ని ప్రభుత్వ భూములకు ఎన్.ఓ.సి. జారీచేసి, రిజిస్ట్రేషన్ జరిగే దానికి అవకాశాలు కల్పించారు.

అగ్రకుల పెత్తందారులు రాజకీయ నాయకుల అండదండలతో రెవిన్యూ యంత్రాంగాన్ని లోబర్చుకొని నిరుపేదలకు చెందవలసిన అసైన్డ్ భూములను కబ్జా చేస్తున్న స్థితిని చూసి భరించలేక, పెత్తందార్లకు అనుకూలంగా వ్యవహరిస్తున్న రెవిన్యూ అధికారులపై పీడిత ప్రజల పక్షాన పనిచేసిన ఒక దళిత నాయకుడు ఉన్నత న్యాయస్థానములో దావా వేశారు. అయినప్ప టికి రెవిన్యూ లీలలకు కళ్ళెం వేయలేకపోతున్నారు.

ఈ పరిస్థితులలో రెవిన్యూఅధికారుల ఆగడాలును, రాజకీయ దళారుల, అగ్రకుల పెత్తందారుల భూముల (తరువాతి 6వ పేజీలో)

భారతదేశంలో పనిప్రదేశాల్లో 'ప్రమాదాలు'



పనిప్రదేశాలలో ప్రమాదాలుగా పేర్కొనబడుతున్న ఇవన్నీ వాస్తవానికి ప్రమాదాలు కావు. ఆయా కంపెనీల యాజమాన్యాల లాభాపేక్షకు, ఘోర నిర్లక్ష్యానికి, తీవ్ర బాధ్యతారాహిత్యానికి రుజువులు. వారు చేసిన హత్యలు! పనిప్రదేశాల్లో కార్మికుల భద్రతకు సంబంధించిన చర్యలేవీ చేపట్టకపోవటం, ముందు జాగ్రత్తలు తీసుకోకపోవటం, రక్షణ పరికరాలను సమకూర్చక పోవటం, నాసిరకపు ప్రమాణాలను పాటించటం... వెరసి ప్రమాదాలుగా పేర్కొనబడుతూ ఇవి రోజువారీ వార్తలుగా మారిపోయాయి. ప్రైవేటు యాజమాన్యాల నిర్వహణలోనేగాక ప్రభుత్వ అధ్వర్యంలోని పరిశ్రమలలోనూ ఇదేతరహా ప్రమాదాలలో కార్మికుల ప్రాణాలు గాలిలో కలసిపోతున్నాయి. పారిశ్రామిక ప్రమాదాలను అరికట్టవలసిన, ప్రమాద కారణాలను సమీక్షించి, నియంత్రించాల్సిన కార్మికశాఖ, ఇతర ప్రభుత్వ

2013 ఆగస్టు 17న హైదరాబాద్ సమీపంలోని తార్నాక-పల్లి మార్గంలో విద్యుత్తు స్తంభంపైకి ఎక్కి మరమ్మత్తులు నిర్వహించే ఓ కాంట్రాక్టు ఉద్యోగి విద్యుత్తుషాకుకు గురై క్రిందపడి, తీవ్రగాయాలపాలై మరణించాడు. విద్యుత్తు స్తంభం ఎక్కబోయే ముందు విద్యుత్తు సరఫరా నిలిపివేయబడింది. కాగా ఆ తర్వాత విద్యుత్తు సరఫరాను పునరుద్ధరించటంతో ఆ ఉద్యోగి మరణించాడు.

ఆగస్టు 23న విశాఖపట్నంలో ప్రభుత్వ అధ్వర్యంలోని హెచ్పిసిఎల్లో ఒక పెద్ద ప్రేలుడు సంభవించి 27 మంది కార్మికులు మరణించారు. 6గురు అక్కడికక్కడే మరణించగా, మిగిలినవారు ఆసుపత్రులలో చికిత్సపొందుతూ మరణించారు. మరణించినవారిలో అత్యధికులు కాంట్రాక్టు కార్మికులు. డిహెచ్టి ఫైవ్లైన్ వద్ద సెన్సర్లను ఏర్పాటుచేయడంలో విఫలమైన అధికారులను దీనికి బాధ్యులుగా పేర్కొన్నారు. ఈ సెన్సర్లను ఏర్పాటుచేసివుంటే, అవి పెట్రోలియం గ్యాస్ విడుదలవటాన్ని పసిగట్టి ప్రమాద హెచ్చరికలను చేసివుండేవి. కాగా ఈ ప్రమాదం నూతనంగా మరో డిటిహెచ్ ఫైవ్లైను నిర్మాణంలో భాగంగా కూలింగ్ టవర్ను ప్రయోగాత్మకంగా పరిశీలించే సందర్భంలో జరిగింది. ఈ సమయంలో ఆ పని ప్రదేశం నుండి కార్మికులను ఖాళీ చేయించకుండా దీనికి పూనుకున్నారు. ఈ కాంట్రాక్టు కార్మికులంతా అప్పాల్ ఇంజనీరింగ్ కంపెనీకి చెందినవారు.

సెప్టెంబరు 12న పశ్చిమబెంగాల్ రాష్ట్రం - మిడ్నపూర్ జిల్లా పశ్చిమ ప్రాంతంలోని ఓ టపాకాయల తయారీ ఫ్యాక్టరీలో జరిగిన ప్రేలుడులో పదిమంది కార్మికులు అక్కడికక్కడే మరణించగా, అనేకమంది తీవ్రగాయాలపాలయ్యారు.

సెప్టెంబరు 26న సెహోర్కు దగ్గరలోని మహాదయ గ్రామంలో ఒక విద్యుత్తు స్తంభాన్ని నిలబెట్టే పనిలోవున్న కార్మికులు, ఆ స్తంభం మీదపడటంతో 8 మంది దానికింద నలిగిపోయి అక్కడికక్కడే ప్రాణాలొదిలారు. వీరంతా బీహార్ నుండి వచ్చిన వలస కార్మికులు.

అక్టోబరు 9న నెల్లూరుజిల్లా దల్లిసేపేట గ్రామం వద్దనున్న ఓ అగ్రోమెరైన్ ఫ్యాక్టరీలో అమ్యోనియా వాయువు వెలువడటం కారణంగా ఆ సమయంలో పనిలోవున్న 140 మంది మహిళా కార్మికులు స్పృహ కోల్పోయారు. వారిని వెనువెంటనే ఆసుపత్రులకు తరలించి చికిత్స అందించటంతో ప్రాణాపాయం నుండి బయటపడ్డారు.

అక్టోబరు 6న జిరిబామ్ మరియు ఇంఫాల్ నడుమనున్న కొండల ప్రాంతంలో రైల్వేలైను నిర్మాణంకోసం తవ్వకున్న సొరంగ మార్గంలో శక్తివంతమైన ప్రేలుడు సంభవించి మొత్తం ఎనిమిదిమంది గాయపడగా, వారిలో నలుగురి పరిస్థితి విషమంగా మారింది.

అక్టోబరు 16న ఉత్తరప్రదేశ్ రాష్ట్రం - ఉపాత్ ప్రాంతంలోని మీర్జాపూర్ బిచులా గ్రామంలో ఓ చమురు ట్యాంకును శుభ్రం చేస్తుండగా ముగ్గురు సోదరులు ప్రాణాలు కోల్పోయారు.

అక్టోబరు 20న పశ్చిమబెంగాల్ రాష్ట్రం - హుగ్లీ జిల్లా - శివపూర్ సబ్డివిజన్లోని ఛోటా తార్పూర్ వద్ద చట్టబద్ధ అనుమతిలేకుండా నిర్వహిస్తున్న ఓ టపాకాయల తయారీ పరిశ్రమలో ప్రేలుడు సంభవించి ఒకే కుటుంబానికి చెందిన నలుగురు సభ్యులు మరణించగా, మరి ముగ్గురు తీవ్రగాయాలపాలయ్యారు.

నవంబర్ 1న తమిళనాడు రాష్ట్రం - కుంభకోణం వద్దనున్న ఓరుకచేరి వద్దనున్న ప్రభుత్వ అనుమతిపొందిన ఓ టపాకాయల తయారీ ఫ్యాక్టరీలో సంభవించిన ప్రేలుడులో 9మంది కార్మికులు మరణించగా మరో ఐదుగురు గాయాలపాలయ్యారు.

నవంబర్ 3న మధ్య ఢిల్లీ ప్రాంతం - రంజిత్ నగర్లోని ఓ రెండు అంతస్తుల దుస్తుల, తోళ్ళ పరిశ్రమ భవనంలో వ్యాపించిన మంటల కారణంగా నలుగురు మహిళలతోసహా ఆరుగురు కార్మికులు మృత్యువాతపడగా, మరో 11మంది కార్మికులు గాయాలపాలయ్యారు.

నవంబర్ 7న ఆంధ్రప్రదేశ్ రాష్ట్రం - రామగుండంలోని ఎన్టీపిసి యొక్క 500 మెగావాట్ల నాల్గవ యూనిట్లో ఏర్పడిన బొగ్గు అడ్డును తొలగించే ప్రయత్నంలో ముగ్గురు కాంట్రాక్టు కార్మికులు పని ప్రదేశంలో అక్కడికక్కడే మృతిచెందారు.

నవంబరు 11న అస్సాంలోని కామరూప్ జిల్లాలో ఓ ఫ్యాక్టరీలో గ్యాస్ సిలిండర్ ప్రేలుడు సంభవించి ఒక కార్మికుడు చనిపోగా ముగ్గురు గాయపడ్డారు.

నవంబర్ 11న పశ్చిమబెంగాల్లోని గంగాపూర్ రైల్వేస్టేషన్ సమీపంలో వేగంగా ఓ రైలు దూసుకుపోవటంతో ట్రాక్పై విధి నిర్వహణలోనున్న ఇద్దరు గ్యాంగుపనివారు పనిప్రదేశంలోనే మృత్యువాతపడ్డారు.

నవంబర్ 14న పశ్చిమ సింగ్ భూమిలోని - జెమ్షెడ్పూర్ వద్దనున్న టాటా స్టీలు పరిశ్రమలో గ్యాస్ నిల్వవున్న ఛాంబర్ బ్రద్దలవటంతో 11మంది ఉద్యోగులు మరియు కాంట్రాక్టు కార్మికులు గాయపడ్డారు.

నవంబర్ 13న ఒడిషా రాష్ట్రం - అంగోల్ జిల్లాలోని భూషన్ స్టీలు పరిశ్రమలో సంభవించిన ఓ ప్రమాదంలో ఒక కార్మికుడు మరణించగా మరో 15 మంది గాయపడ్డారు. బాధితులకు పరిహారం అందించాలని, ప్రమాదానికి బాధ్యులైన యాజమాన్యంపై చర్య తీసుకోవాలని డిమాండ్చేస్తూ ఫ్యాక్టరీ ప్రధాన ద్వారం వద్ద వేలాదిమంది కార్మికులు నిరవధిక సమ్మె చేశారు.

నవంబర్ 11న ధన్బాద్ జిల్లాలోని బిసిసిఎల్కు చెందిన బొగ్గుగనిలో భూగర్భంలో జరిగిన ప్రమాదంలో నలుగురు ఉద్యోగులు మరణించారు. వీరిలో ఇద్దరు కంపెనీ అధికారులు కూడా ఉన్నారు. భూగర్భంలోని గనిమార్గంలో పైకప్పు కూలిపోవటంతో అందులో చిక్కుకుపోయి వీరు మరణించారు.

డిసెంబరు 8న నల్గొండజిల్లా చింత్యాలలోని ఐడిఎల్ ఎక్స్ప్లోజివ్స్ ప్రైవేట్ లిమిటెడ్ కర్మాగారంలో సంభవించిన ప్రేలుడులో ఇద్దరు కార్మికులు మృత్యువాతపడ్డారు.

డిసెంబరు 19న మెదక్జిల్లా లక్ష్మపూర్ వద్ద ఖండసారి చక్రైర కర్మాగారంలో ఓ ట్యాంకును శుభ్రపరుస్తున్న ఇద్దరు వలస కూలీలు మరణించారు. వీరు ఉత్తర ప్రదేశ్ నుండి వలస వచ్చారు. ఈ సంఘటనలో గాయపడిన మరో కార్మికుడి స్థితి ప్రమాదకరంగా వుంది. ఆ ట్యాంకులోని విషపూరిత వాయువులను పీల్చిన కారణంగా వారు మరణించారు.

డిసెంబర్ 20న విశాఖపట్నం సమీపంలోని నక్కపల్లి వద్దనున్న హెటరో డ్రగ్ కర్మాగారం పరిసరప్రాంతాల్లో విష కాలువ్యాల బారినపడి ఓ కార్మికుడు మృతిచెందాడు.

ఉన్నతాధికారులు, అధికార రాజకీయనేతలంతా ఆయా యాజమాన్యాలతో కుమ్ముక్కై నోరుమెదపకుండా, తమ స్వార్థ ప్రయోజనాలకు కార్మికులను బలిచేస్తున్నారు.

మనదేశంలో గత ఆరు, ఏడు నెలల కాలంలో వెలుగులోకి వచ్చినవాటిల్లో కార్మికులు ప్రాణాలు కోల్పోయిన కొన్ని వార్తలు మాత్రమే ఇవి! కాగా, మరెన్నో ప్రమాదాలలో రోజువారీగా కార్మికులెందరో గాయపడటం అత్యంత 'సహజంగా' మారిపోయింది. ఆయా పని ప్రదేశాల్లో శాశ్వత రక్షణచర్యలు, పరికరాలు విర్భరచటంకంటే, ప్రమాదాల తర్వాత కార్మికుల అందోళనను బట్టి ఆయా మృతుల కుటుంబాలకు తృణమో, పణమో ముట్టజెప్పటాన్నే యాజమాన్యాలు లాభదాయకంగా భావిస్తున్నాయి. జెండాలు వేరైనా, నేతల ముఖాలు వేరైనా, పార్టీలు వేరైనా కార్మికుల ఈ దుర్భర పనిపరిస్థితులలో మార్పులేదు. ఎన్నికలవేళ ప్రజల ముందుకొస్తున్న వివిధ పాలకపార్టీలను ఈ అంశాలపై నిలదీయాలి. కార్మికులు సంఘటితమై తమ పని పరిస్థితుల మెరుగుదలకోసం సంఘటితంగా ఉద్యమించాలి.

- సంపాదకుడు

డిసెంబర్ 26న హైదరాబాద్ నగర శివారులోని ఓ రబ్బరు తయారీ కర్మాగారంలో బీహార్ నుండి వలస వచ్చిన నలుగురు కార్మికులు మృత్యువాతపడ్డారు. ఫైవ్లైన్ పేలుడు కారణంగా వీరు మరణించారు.

డిసెంబర్ 28న ప్రకాశంజిల్లా చీరాల సమీపంలోని జాండ్రపేట గ్రామం వద్దనున్న కోరమాండల్ అగ్రో ప్రోడక్ట్స్ అండ్ ఆయిల్ పరిశ్రమలో కన్స్ట్రయర్ బెల్టులో చిక్కుకొని ఛిద్రమై ఒక కార్మికుడు మృతిచెందాడు. యాజమాన్యం భద్రతా చర్యలు చేపట్టటంలో పూర్తి నిర్లక్ష్యంతోవున్న కారణంగానే ఈ ప్రమాదం సంభవించిందని కార్మికులు పేర్కొన్నారు.

2014 నూతన సంవత్సర మెదటిరోజునే శ్రీకాకుళం దగ్గరలోని చిలకపాలెం వద్దనున్న నాగార్జున అగ్రికెమికల్ పరిశ్రమలోని ఒక రియాక్టర్ ప్రేలుడు సంభవించి 11 మంది కార్మికులు గాయాలపాలయ్యారు.

జనవరి 4న గోవాలోని కొంకణ పట్టణంలో భారత్ రియల్టర్స్ మరియు డెవలపర్స్ అధ్వర్యంలో నిర్మాణంలోనున్న ఓ నివాస భవన సముదాయం కుప్పకూలటంతో కనీసం 14 మంది నిర్మాణ కూలీలు మరణించారు. నిర్మాణంలోవున్న ఆ భవంతి ఒక్కసారిగా పేకమేడలా కూలిపోయిందని ప్రత్యక్ష సాక్షులు పేర్కొన్నారు.

జనవరి 11న శ్రీరామదాస్ ప్రాంతంలోని సింగరేణి కాలరీస్ కంపెనీ లిమిటెడ్కు చెందిన ఆర్కె 7 భూగర్భ బొగ్గుగనిలో పైకప్పు కూలిపోయిన దుర్ఘటనలో ఇద్దరు బొగ్గుగని కార్మికులు మృత్యువాతపడగా, మరొకరు తీవ్రంగా గాయపడ్డారు.

జనవరి 24న ఎన్టీపిసిఎస్లో పనిచేస్తున్న కాంట్రాక్టు కార్మికుడొకరు విధులు నిర్వర్తిస్తుండగా కన్స్ట్రయర్ బెల్టుపై పడి మరణించాడు.

జనవరి 24న విశాఖపట్నం వద్దనున్న గంగవరం నౌకాశ్రయంలో నిలిచివున్న ఓ నౌకలో నుండి బొగ్గును దిగుమతి చేస్తుండగా, జరిగిన ప్రమాదంలో ఆ బొగ్గులో సమాధి కావించబడ్డాడు. మృతుడు యన్విఎల్ కంపెనీకి చెందిన కార్మికుడు.

ఫిబ్రవరి 3న మహారాష్ట్ర ఔరంగాబాద్లోని ఓ వర్క్ షాప్లో జరిగిన ప్రేలుడులో నలుగురు వ్యక్తులు మరణించగా అనేకులు గాయాలపాలయ్యారు.

జనవరి 28న గోవాలోని కొంకణ్లోనున్న ఓ ఉక్కు కర్మాగారంలో సంభవించిన పారిశ్రామిక ప్రమాదంలో ఇద్దరు కార్మికులు మరణించారు.

ఫిబ్రవరి 9న గ్రేటర్ హైదరాబాద్ మునిసిపల్ కార్పొరేషన్ పరిధిలోని మైథిలీనగర్లో భూగర్భ మురుగు పైపులను శుభ్రం చేస్తున్న ఓ కాంట్రాక్టు కార్మికుడు, ఆ మురుగు కాల్వ వేగంగా ప్రవహించటంతో కొట్టుకుపోయి మరణించాడు. సూపర్వైజర్లు బలవంతంగా ఈ పనిలోకి ఆ కార్మికుణ్ణి దించారు.

ఫిబ్రవరి 10న మహబూబ్ నగర్ జిల్లాలోని బాలానగర్ వద్దనున్న ఓ ఔషధ తయారీ పరిశ్రమలో రసాయన ప్రక్రియ క్రమంలో జరిగిన ప్రేలుడు కారణంగా ఐదుగురు కార్మికులు గాయపడ్డారు.

ఫిబ్రవరి 10న లక్నో - కాన్పూర్ జాతీయ రహదారిపై ప్రభుత్వ అనుమతి పొందిన ఓ టపాకాయల తయారీ పరిశ్రమలో ప్రేలుడు జరిగి ఒక కార్మికుడు మరణించగా, మరి నలుగురు కార్మికులు గాయపడ్డారు.

ఫిబ్రవరి 17న హైదరాబాద్లోని ఓ విద్యుత్ సబ్స్టేషన్ పరిధిలోని విద్యుత్తులైనుపై విధులు నిర్వర్తిస్తుండగా, విద్యుత్తుషాక్కు గురైన ఒక కాంట్రాక్టు కార్మికుడు అక్కడి నుండి పడటంతో తీవ్రగాయాలపాలై మరణించాడు.

ఫిబ్రవరి 25న విశాఖపట్నం వద్ద పరవాడలో నిర్మితమౌతున్న హిందూజా థర్మల్ పవర్ ప్లాంటులో జరిగిన ఓ ప్రమాదంలో ఇద్దరు కార్మికులు మరణించారు. ఈ ఇద్దరు కాంట్రాక్టు కార్మికులకు విద్యుత్తు ప్రసారం జరుగుతున్న ఓ తీగ తాకటంతో మృతిచెందారు.

మార్చి 6న కర్నాటక రాష్ట్రం - మాంద్య నగరంలోని తుబింకరే పారిశ్రామిక ప్రాంతంలోని ఓ ప్రైవేటు పరిశ్రమలో వృధా చమురు ట్యాంకులోకి ప్రవేశించిన ఐదుగురు కార్మికులు స్పృహకోల్పోయి దుర్మరణం పాలయ్యారు.

★

2014 సార్వత్రిక ఎన్నికల్లో పోటీచేస్తున్న సిపిఐ(ఎం-ఎల్) అభ్యర్థులు	
నియోజకవర్గం	అభ్యర్థి
అరకు(ఏ.పి.) / పార్లమెంట్	ఇల్లా రామిరెడ్డి
మహబూబాబాద్(ఏ.పి.) / పార్లమెంట్	బొర్ర లక్ష్మీనారాయణ (ఆనండ్)
పాట్నా సాహిబ్ (బీహార్) / పార్లమెంట్	నందకిషోర్ సింగ్
డుమకా (ఝార్ఖండ్) / పార్లమెంట్	ధకురానియా సోరేన్
భద్రక్ (ఒడిషా) / పార్లమెంట్	సుశాంత జెనా
బుర్హూట్ (పశ్చిమబెంగాల్) / పార్లమెంట్	సిబెన్ సర్కార్
సాలూరు (విజయనగరంజిల్లా, ఏ.పి.) / అసెంబ్లీ	ఊయక ముత్యాల
కురుపాం (విజయనగరంజిల్లా, ఏ.పి.) / అసెంబ్లీ	కడ్రక వెంకటస్వామి